

శ్రీ

భక్తహృదయము



సంకర్త:—పొన్నూరు పాపయ్య.

భారతి ప్రెస్, తెనాలి.

ఓం
శ్రీ బోధానంద పద్మరు పరశ్రాద్ధానమః.

(శ్రీ)

భక్త హృదయ మ్మా

మల్లేశ్వర స్తవము.

పండిత పరిష్కృతము.

ర చ య త

పొన్నూరు బాపయ్య శర్మ.

చిన్న మాట.

సుమారు రెండు సావత్సరములక్రితము మాయూర నుండు భక్త కామధేనువగు శ్రీమల్లేశ్వరునిపేర భక్తహృదయ మను సీసశతక మొండు రచించినాడ. ఈ యార్థికపరిస్థితులచే ముద్రణమునకై యింత కాలవ్యవధిపట్టినది. బాలకవిత్వమగుట దొసగులు పొసగవచ్చును. వాటిపట్ల కవిరాజులు రాజహంస లగుదురుగాత ! పరమేశ్వరుని యసాధారణప్రేమయే యీనా యుద్యమమును కొనసాగించినదని నమ్ముచున్నాడ.

దొప్పలపూడి,
భావ
మహాశివరాత్రి.

రచయిత.

ప రి చ య ము.

తీరుతీయములుకలిగి మురిపెముల ప్రాదేశము నాంధ్ర సారస్వతరంగమున కావ్యేందిర నైకవిధలాస్యవిన్యాసరీతుల ప్రదర్శించినది. అష్టాదశవర్ణనోపలక్షితమగు మహాకావ్యము లతోఁబాటు ఉపకావ్యములుకూడ భాషాయోషకు భావలై అందగించినవి. ఈ భక్తహృదయ మట్టి యుపకావ్యపరం పురలో చేరినదే.

“అనర్గభంధమపి యదుపకావ్యముదీరతే” అని లాక్షణికుల నిర్వచనము వారిపరిగణనమున సూర్యశతకాదు లుపకావ్యములు పరిమాణమునందు మహాకావ్యములకన్న నివి చిన్నవియే యయ్యును, రచనావిన్యాసమందేమి—భావసాభాగ్యము నందేమి—శబ్దార్థవిలసనమందేమి—చాటూక్తి చమత్కారము నందేమి—వానితోఁ దులతూగఁజాలినవియు కొన్ని యెడల మించఁజాలినవియు నున్నవన్న నత్యుక్తికాదేమో! కావుననే ఆంధ్రకవుల్లిట్టి యుపకావ్య విరచనమునకు మొదటి యుగము నుండియు కడంగిరి.

ఈ యుపకావ్య పరంపరను పరిశోధించితిమేని వీని యందలి వస్తువుకూడ భిన్నముగా కన్పట్టుచున్నది. నీతిని వస్తువుగా నిబంధించినవి కొన్ని, హాస్యమును స్వీకరించినవి మఱి కొన్ని, కరుణ నవలంబించినవికొన్ని, చమత్కారము నాశ్రయించినవికొన్ని, భక్తిప్రతిపాదక మైనవికొన్ని. వీనియందు చాలా వఱకేజీసోకమకుట మనుసంధిపఁబడియుండును. అట్లునుసంధి పనివియు కొన్ని కలవు.

ఈ భక్తహృదయమట్టి యుపకావ్యమని మున్నే చెప్పి, యుటిని. ఈశ్వర స్తోత్ర పరాయణ మగుటచేతను అప్పుడప్పుడు కలిగిన భక్తిభావపరంపరను వెలార్చుటచేతను, ఎడనెడ భక్త హృదయమున కలుగు నుద్వేగమును—తీవ్రతను స్ఫురింపఁ జేయుటచేతను, నిఖిలమధురోదారభావనిలయమగు భక్త హృదయమును ప్రతిబింబింపఁజేయుచు ఇది తనపేరును సార్థక మొనర్చుకొనుచున్నది.

ఇందలి పద్యములు చాలావఱకు స్తోత్రములు. కొన్ని హృదయనిలీనమగు భక్త్యావేశమును సూచించును. మరికొన్ని ప్రకృతి స్వభావచాంచల్యమును నిరూపించి హృదయస్థైర్యమును యాచించును. ఇక గొన్ని “నాకు దార్శనికాది పాండితీవిలసనము శూన్యము. నీ పాదారవింద స్మరణముతప్ప, నన్యమెఱుగను. నన్నెట్లుప్రోచెదవో” యను పరమవిశ్వాసమును సూచించును. మఱికొన్ని ఐహికప్రసక్తుల నదల్చి పారమార్థిక చింతాప్రాబల్యము నుద్బోధించును.

భక్తినుద్బోధించు విశిష్టాద్వైత తత్త్వమునందు ఆత్మార్పణభావమే చరమలక్ష్యము. “సర్వధర్మాః పరిత్యజ్య మామేకం శరణంవ్రజ” అనుటయే ఆదర్శసూక్తి. ఆ సర్వసమర్పణ భావము ఇందింతకన్న విపరీతమే—ఈ హృదయకుసుమ మింతకన్న మిన్నగా విశిష్టసారభముల ప్రసారిం చెడిది.

ఇది యీకవికి ప్రథమప్రయత్నము అయినను అట్లు తాన్నించుటలేదు. శైలిధారాశమైకుంటువడకసాగిపోవుచున్నది.

పద్యములన్నియును ద్రాక్షాపాకముననుండి అర్థశాలభ్యము నొందియున్నవి రచన చక్కనిపదములతో కూర్పు నేర్పుగలిగి చదువు నింపొనగుచున్నది. అక్కడక్కడ మాత్రము అనుప్రా సాద్యలంకారములును పదగతచిత్రములును నాతి కఠినములుగ నిబంధింపబడినవి. పద్యములు రుచ్యములు మాత్రమేకాక సదాశివస్తుతి పరాయణమగుట ప్రశస్యములు. కావ్యము సహృదయానందసంధాయియగుటకాక మహేశ్వర పాదార విందనిహితమగుట చరితార్థము. నిక్కముగ భక్తహృదయము నకు — పరమవిశ్వాస సంకలితమగుదానికి—భగవత్పాదార వింద సమర్పణముగదా లక్ష్యము ! అదియే యీకృతికమరిన భాగ్యము.

ఇందు గణింపఁదగిన నెఱసు లేమియు దొరలినట్లు కన్పించదు చాలపద్యములకు ఆవేశభావము ముఖ్యజీవముగ కన్పించుచున్నది. బాలుండగు నీ కవి చేయితిరిగి ఇతోధిక ముగా అనల్పకవితాకల్పనాచతురుఁడుగా సదాశివ ప్రసాద మున పరగి తన మధురరచనలచేత ఆంధ్రవాణీ సముపాసన మొనర్చి తరించుఁగావుతమని నిండుమనమున ఆసించుచున్నాను.

శ్రీ భావ ఫాల్గుణ
శుద్ధ ప్రతిపత్తు
అమృతపురి.

ఇట్లు
నా—వెంకటేశ్వరశాస్త్రి
విద్వాక్—విద్యావిభూషణ
ఆంధ్రసాహిత్యసరస్వతీ

పండితాభిప్రాయములు.

శ్రీమన్నిగమాగమ పారావారపారీణ పరమహంస పరివ్రాజకా
చార్య సర్వతంత్రస్వతంత్ర వైదిక శైవసిద్ధాంత స్థాపనాచార్య
ఆమర్దకశాఖా మణికర్ణికా మఠాధీశ్వర చంద్రమాళేశ్వర

పీఠాధ్యక్ష జగద్గురు

శ్రీబోధానంద మహర్షులవారు,

శ్రీకంఠమఠః, కొటిఫలి.

భక్తహృదయమును మల్లేశ్వరస్తవమును జూచినాడ.
ఇందలి సీసపద్యములు భక్తిరసభరితములై, జ్ఞానగర్భితములై,
లలితపదబంధురితములై, శ్రవణానందకరములై, ముక్తిదాయక
ములై యొప్పురుచున్నయవి. ఇందు సర్వదేవాదిదేవుడైన
యీశ్వరుని మహిమ వర్ణింపఁబడినది. సర్వమతోత్కృష్టమైన
శైవమతమభినందింపఁబడినది. సంసారసాగరము నవలీలగాదాటు
టకు నౌకాప్రాయమైనది. యీకవి బాలుండయ్యును మృదు
మధురశైలితో శబ్దాలంకారములతో మనోహరమైన పద్య
ములు వ్రాసినందుకు సంతసించినారము. (ఇందు కవియొక్క
వంశావళి వ్రాయకపోయినను యీతను శైవమతస్థుడైనట్లును
శ్రీకంఠ శివాచార్య గురుసంప్రదాయుడైనట్లును శివావతార
దూర్వాస సంతతిలోని బ్రాహ్మణుడయినట్లును మాపాఠకులకు
గోచరింపకపోదు.)

[ఆంగీరస, ఫాల్గుణము.]

[సం] బోధానందమహర్షి.

ఆంధ్రదేశమునకు చిరపరిచితులును, సుప్రసిద్ధాంధ్రకవులును
నగు బ్రహ్మశ్రీ

మంగిపూడి వేంకటశర్మగారు.

మహాశయా !

తాముదయతో పంపిన భక్తహృదయము ఆనందముతో
పఠించినాను. మృదుమధురమైన మీకవిత హృదయాహ్లాద
కరముగానున్నది. శైలిధారాశ్రమై సొంపుగానున్నది. శైవసంబం
ధములైన అనేకసంప్రదాయములు బహుకృషివల్ల సంపాదించి
కూర్చిన మీపరిశ్రమ మీశివభక్తికి తార్కాణముగానున్నది.
దేశోపయోగకరములగు అనేకగ్రంథములను రచించి ఆంధ్ర
భాషాయోషనలంకరించి మీకవితను సార్థకము గావించుకొం
దురుగాక! యని కోరుచున్నాను.

నిడుదవోలు. }
F-3-39. }

[సం] మం॥ వేంకటశర్మ.

శ్రీ పీఠికాపుర ప్రభుపోషితులును, వర్ణనరత్నాకరాద్యనేక
గ్రంథకర్తలును నగు,

మహారాజశ్రీ

దాసరి లక్ష్మణస్వామికవిగారు,

పిఠాపురము.

కవివర్యా !

సౌహార్ద పూర్వకముగా మీరనిచిన శ్రీభక్తహృద
యము అను గ్రంథరాజమును వందనపూర్వకముగా నందికొని
పరమాహ్లాదముతోఁ బఠించితిని. అందలి కవనము మృదు
మధురమై, ప్రౌఢమై, భక్తిరససంపూరితమై యలరారుచున్నది.
సహజపాండిత్యుడగు బమ్మెరపోతరాజు కవీంద్రుని పరమ
భక్తియు, సర్వజ్ఞుడగు నాచన సోమనాథ కవిసింహుని పద్య
కల్పనాప్రౌఢియు మరియు ననేక పూర్వకపుల లలితంపుఁ
బోశడలును మీ పుస్తకమునఁ బ్రత్యక్షములగుచున్నవి.

జగదీశ్వరుడగు పరమేశ్వరుఁడు మీ కాయురారోగ్య
భాగ్యదులఁ బ్రసాదించి యితోఁగికమగు మేలికవనమును
ప్రౌఢప్రబంధరచనాశక్తియుఁ బ్రసాదించి మిమ్ము సుయశో
వంతులఁ జేయుఁగాక యని యనేకవిధములఁ బ్రార్థించు
చున్నాఁడను.

8-3-35,

[సం] దాసరి లక్ష్మణస్వామి.

శ్రీ భక్తహృదయము అను నీతకమును నేడు చూడఁ దలసించినందులకు సంతసిల్లుచున్నాడ. గాఢమైనశివభక్తి ఇందుఁ బ్రతిపాదితమైయున్నది. కవితాధార ధారాళముగా బ్రవహించు చున్నది. వర్ణనసామగ్రి బహుగ్రంథ పరిశోధన పరిశ్రమను జూటుచున్నది.

తా నందందు సూచించుకొనినట్లు గ్రంథకర్త బాలుం డయ్య గ్రంథమును సర్వాంగసుందరముగా దిద్ది తీర్చిననుట సత్యదూరముకాదు. ఈబాలకవి ఇతోఽధిక భాషాసేవ చేయు నట్లు పరమేశ్వరుఁ డనుగ్రహించుఁగాక !

8-3-35

అమృతలూరు

}

ఉభయభాషాప్రవీణ

ప్రతాప రామకోటయ్య.

ఆంధ్రోపాధ్యాయుఁడు జి. సి. హైస్కూలు, తురుమెట్ల.

P. O. L.

భవ్యమ్

భక్తుడగు నీబాలకవిచే రచియింపబడిన భక్తహృదయమును పఠించుభాగ్యము నాకబ్బినది. కవికిది ప్రాథమిక మయ్యను కవితత్వము నాతికఠినమై మృదుమధుర పదమంజులమై భక్తిరసామృతము నొలుకుచున్నది. ఈకవి భక్తబృందావన పరాయణుడగు భవానీ భర్తను బాగుగా వర్ణించినాడు. పరమేశ్వరానుగ్రహమును బడయగోరు ప్రజలెల్లరకును నీపాత్రము ముఖ్యపాత్రముగ నున్నది.

అమృతలూరు.

11-3-35

}

ఇట్లు రాజవైద్య

నాగలింగమ్ - రాఘవశర్మ.

పరమభాగవతాగ్రగణ్య, అభినవప్రహ్లాద, భక్తిమూర్తేత్యాది-
 బిరుదాంకితులును, కృష్ణా గుంటూరుమండలాంతర్గత
 శ్రీసనాతన భాగవత భక్తసమాజ కార్యదర్శిగారును, నగు

బ్రహ్మశ్రీ పండిత

ములుకుట్ల లక్ష్మీనారాయణశాస్త్రిగారు,

ఈశతక రచయిత వయసునఁ జిన్నవాఁడయ్యును స్వా-
 శ్రమోచిత కర్మానుష్ఠాన తత్పరుండును, అనవరత శ్రీ సదాశివ
 ధ్యానతత్పరుండు నగుటచేఁ దన భావమును, పరమేశ్వరున
 కును భక్తప్రపంచమునకును వెల్లడింపనెంచి యీశతకమును
 రచించె. అదియుంగాక నూత్నసంజాతయగు నీ కవితాకన్య
 బాలికయయ్య నైపుణ్యముచే ప్రాథలక్షణములు గాన్పించు-
 చున్నవి. భక్తి భావరసపూరితమగు నీశతకమున నెచ్చటనైనకా-
 ఛందోవ్యాకరణాది దోషము లించుక కనుపించినను పాఠక
 పరమహంసలు సీరక్షీరవిభాగచాతురీధురీణతను వహించి
 యీశ్వరానుగ్రహపాత్రునిగా కవి నాశీర్వాదించి సంతసించుట
 కోరుచున్నాఁడను.

దొప్పలపూడి.

[సం] ములుకుట్ల లక్ష్మీనారాయణశాస్త్రి.

శ్రీ భక్తహృదయమును సీసశతకమును దొప్పలపూడి గ్రామములో వేంచేసిన శ్రీ మల్లేశ్వరస్వామిపై చెప్పబడినది. అతిహృద్యమగు శైలితో పండిత పామరరాజకముగా భక్త్యా వేశముతో మన్నితులగు శ్రీ పొన్నూరు బాపయ్యగారు రచించినారు. ఇందు నచ్చటచ్చట ప్రబంధశైలియు చిత్ర కవితావిది లక్షణ లక్షితంబులును నొప్పుచున్నవి. పాకము గోస్తసీ రసమయంబై భక్తిరస ప్రధానంబై చదువరుల హృదయంగమంబై యొప్పుచున్నది. ఈ కవి బాలుండయ్య ప్రౌఢ భావములతో సీ శతకము నింపుట ముదావహమైయున్నది. పరమేశ్వరుడు వీరి నోటనుండి అనేక కావ్యములు పలికించి లోకమున యశస్సు నిడించుగాక !

మునికోటిపురం }
 ౨౦-౨-౩గి }

చోడవరపు
 ఆదినారాయణమూర్తి

ఆర్యా

నేడే మీ గ్రంథమందినది. మీ రొసంగిన వ్యవధి ననుసరించి భక్తహృదయమును గొంతగొంత కనుగొంటిని. అందు వాక్రుచ్చీ, సర్వజిత్, దివ్యరూపు మున్నగు వ్యాకృతి విరుద్ధ ప్రయోగములున్నను ధారాశుద్ధి మాత్రము కలదని చెప్పవచ్చు.

బాపట్ల }
 7-2-85 }

[సం.] తుమ్మల సీతారామమూర్తి చౌదరి.
 ఉభయభాషాప్రవీణ-

‘శ్రీ భక్తహృదయమును’ నీ సీసపద్యశతకమును మేము దిలకించితిమి. ఇయ్యది వివిధ భావానుభవ పరిశోభితమును సహృదయ హృదయంగమమును నై యలరారుచున్నది. మణి సూత్రన్యాయముగా గ్రంథమంతటను భక్తిరసము వ్యాపించి యున్నది. కృతికర్తయొక్క ప్రపంచానుభవ సామర్థ్యముల నిందలి పద్యములే వేనోళ్ల జాటుచున్నవి. అచ్చటచ్చట నీతి మత వేదాంతములు వెలయింపఁబడినవి. ఇక్కవి చూపిన రచనావైదుష్యము శ్లాఘాపాత్రము. ప్రథమప్రయత్నముననే యిట్టికౌశలమును గాంచగల్గిన యీరచయిత యచిరకాలము ననే కవితాప్రపంచమునం దున్నతస్థానము నలంకరింపఁ గలఁ డనుట యతిశయో కిగానేరదు.

అమృతలూరు. }
10-3-1935.

ఇట్లు
ఉభయభాషాప్రవిణ
బూరుగల సత్యనారాయణశాస్త్రి.
బూరుగల సూర్యనారాయణశాస్త్రి

ఆంధ్రము

శ్రీమదాంధ్రాధ్యాత్మరామాయణాద్యనేక గ్రంథకర్తలును,
నిడుబ్రోలు స్థానికోన్నతపాఠశాలా ప్రధానోపాధ్యాయులును, ఉభయభాషాప్రవీణులును నగు

బ్రహ్మశ్రీ పిశుపాటి నారాయణశాస్త్రిగారు,

ఈ భక్తహృదయమును ముద్రణదశకు రాకపూర్వమే నేను సమగ్రముగా జదివియుంటి. వయోదశవోలె గవితా దశయుఁగృతికర్తది ప్రాథమికము. 'ప్రవర్తనముపగిదిఁగవికిఁగల భక్తియు నిరాడంబర'మను సంగతి గ్రంథమందంతటను గన్పట్టుచున్నది. పద్యములు చాలావఱకు ధారాశుద్ధిగలిగి కుంట్లు వడక భగవద్వర్ణనా ప్రతిపాదకములై భాసిల్లెడి భాషావిషయకములు, లాక్షణికములునగు నెరసు లెందేనున్నను, సంతకంటె వేయి మడుంగులుగా దీపించు సుగుణ పరంపరలో నవి యిమిడిపోయినవి. ఇక్కవికిశోరము సదా సదాశివానుగ్రహ సంపదంజేసి, యితోఁగి కవితా సామగ్రియుఁ బౌరమాృక భావమును బడసి, యచిరకాలమ్మునన లోకమునకుఁ జిరపరిచయుండగుఁగాక!

పోన్నూరు. }
15—4—35.

(సం) పిశుపాటి నారాయణశాస్త్రి

శ్రీకంఠశివాచార్యస్తుతి.

శ్రీకంఠవంశోదధి పూర్ణచంద్రం । శ్రీకంఠకాస్త్రార్థవిదం మనీషదమ్ ।
శ్రీకంఠదేశాంబిత యజ్ఞసూత్రం । శ్రీకంఠమాచార్య మహాంభజామి॥ ౧

శ్వేతాహ్వయాచార్య పదారవిద । ద్వంద్వార్పణానందిత చిత్తభృంగమ్ ।
జటాకలాపోల్లసితో త్రమాంగం । నమామితంయోగి మనోభిషంగమ్ । ౨

వ్యాసస్యసూత్రంవిదుషాం సునేత్రం । బ్రహ్మవలూకేనమలం పురాఽభూత్ ॥
అకారియేనామలమాతృశక్త్యా । ధ్యాయామితందేశిక మప్రమేయమ్ ॥ ౩

అమర్దభూనిభరమస్తకేయ । శ్చిరంస్యవాసీన్నియతో జితాత్మా ।
జిజ్ఞాసురాధ్యాత్మిక తత్వమైశం । మాంపాతుదత్వాస గురుర్భృశంశమ్ ॥ ౪

కలేర్మహిమ్నా భవనేప్రవృద్ధే । మోహంధకారే తరసాపనేతుమ్ ।
తంబోధధామ్నా మహాతాపతీర్ణం । శ్రీకంఠనామ్నా శివమాత్మనీడే ॥ ౫

దక్షిణవాస్తేన సుయోగదండ । స్థితేన దివ్యాఽమలినాక్షమాలామ్ ।
వామేనచ జ్ఞానమయప్రబోధం । బిభ్రాణమాచార్య మహాప్రపద్యే ॥ ౬

పద్మాసనస్థాపల పూర్వదేహం । తపోబలవ్యాప్తి నిరస్తమోహమ్ ।
స్తరామిభక్త్యాహృదయేనమోఽహంకృత్వాఽద్యహ్మవ్యతుసమనస్సమూహం ॥ ౭


గోదావరీదివ్యవదీ తటస్థే । కాశేశ్వరేమంధన పూర్వశబ్దే ।
శంభుంమనస్సంస్మర మేయధీర । మాచ ర్యరూపేణ కృతావతారమ్ ॥ ౮

సంసారదావానల కాలమేఘం । హింసాదిపాపాల్పసరో నిదాఘం ॥
అచార్యపాదం కలయామిచిత్రే । వాచాతిగామేయ విభూతిమార్కమ్ ॥ ౯

మహానుభావం ద్విజమాదిశైవమ్ । మోహాటవీదాహ సమిద్ధదావమ్ ।
సంసార వాఙ్మత్యైతరైకావమ్ । సంస్తామ్యజగ్రం హృదిభక్తియుక్త్యా ॥ ౧౦

ప్రథమ ముద్రణము

1000



ర ప య త.

౧

శ్రమలకోరిచి కనిపెంచి ♦ సంతసమున
పెద్దవానిగ జేసి స ♦ త్రేమ చమపు
సంధ్యజెప్పించి నాక్షేమ ♦ సరణి నరయు
జనని జనకుల భక్తితో ♦ సన్నుతితు.

వేడ్కతో నక్షరాభ్యాస ♦ విధి మొదలుగ
నేటి దనుకను సత్కృపా ♦ నిరతులగుచు
జ్ఞానమును నాకు గూర్చిన ♦ జ్ఞాననిధుల
దేశికస్వాములను బ్రస్తు ♦ తితు భక్తి.

చిత్రంబులు, అనువల్లీ
దాత్రంబులు, భక్తలోక ♦ తారకలీలా
పాత్రంబులు, కవివర్ణా
చ్చత్రంబులు, ఫాలనేత్రు ♦ చారిత్రంబుల్.

కామంబులు, బహుదురిత వి
రామంబులు, రాజయోగ ♦ రమణీయకళా
ధామంబులు, సద్భక్త
క్షేమంబులు, శంభుదేవు ♦ శ్రీనామంబుల్.

స్ఫురణంబులు, వేదాంత వి
హరణంబులు, ఘోరపాప ♦ హరణంబులు, సం
స్కరణంబులు, సంసార సు
తరణంబులు, రజత్తైలధవు ♦ స్మరణంబుల్.

పావనములు, నిర్జర సం
జీవనములు, చిత్కళావి ♦ శేషజ్ఞ విశా
లావనములు, శోభన సం
భావనములు, చంద్రమౌళి ♦ పదసేవనముల్.

లక్షణములు, నిగమార్థ వి
చక్షణములు, నైజగర్భ ♦ సంభరిత జగ
ద్రక్షణములు, మధురసుధా
భక్షణములు, శూలినత్కృ ♦ పావీక్షణముల్.

(సాసంవోపాఖ్యానము.)



శ్రీమహా విశ్వనాథాయనమః.

శ్రీ భక్తహృదయము



లకు నెలవులై ♦ చెన్నొందు భవదీయ
పదపంకజములకుఁ ♦ బ్రణాతిఁజేసి
విష్ణుప్రహర్యయై ♦ విశ్వస్తుతింగొను
గణనాథు మదిలోన ♦ గణుతిఁజేసి
కమ్మని పల్కులు ♦ కవులచేఁ బలికించు
పలుకుపూఁబోడిని ♦ బ్రస్తుతించి
పద్మాక్షు సేవించి ♦ పద్మాలయను గొల్చి
పద్మాసనాది దే ♦ వతల కెఱుగి

గీ. శైవభక్తుల నెల్లర ♦ సంస్కరించి
కాళిదాసాది సంస్కృత ♦ కవుల నెన్ని
ఆంధ్రసుకవీశ్వరులకు జో ♦ హరులొసఁగి
సీసశతకంబుఁ జెప్పెదఁ ♦ జిత్తగింపు
బుధజనోల్లాస! దొప్పల ♦ పూడివాస!
భక్తహృదయేశ! మల్లేశ! ♦ పార్వతీశ!

2

శ్రీ భక్తహృదయము

సీ. భవదీయ సత్కృపా ♦ పాత్రుఁడౌటనుగదా
గరుడవాహనుడు చ ♦ క్రమునుగొనుట
భవదీయ సత్కృపా ♦ పాత్రుఁడౌటనుగదా
పాండుపుత్రుఁడు పాశు ♦ పతముగొనుట
భవదీయ సత్కృపా ♦ పాత్రుఁడౌటనుగదా
శుకుఁడు దత్తవసుధను ♦ చూఱకొనుట
భవదీయ సత్కృపా ♦ పాత్రుఁడౌటనుగదా
జనకుండు వరశరా ♦ సనము గొనుట

గీ. కాన భవదీయ కృపగల్గు ♦ మానవులకుఁ
గరతలామలకంబు కాఁ ♦ గలదు కోర్కె
బుధజనోల్లాస! దొప్పల ♦ పూడివాస!
భక్తహృదయేశ! మల్లేశ! ♦ పార్వతీశ! 2
వ్యాకరణజ్ఞాన ♦ వైభవం బదిలేదు
పటుతరాలంకృతి ♦ ప్రాధిలేదు
లక్షణగ్రంథంబు ♦ లీక్షింపఁగాలేదు
పంచకావ్యజ్ఞాన ♦ పటిమలేదు
శబ్దనిఘంటువుల్ ♦ చవిచూడఁగాలేదు
సత్రబంధంబుల ♦ జాడలేదు
పౌరాణికగ్రంథ ♦ పఠనమేమియులేదు
ఘనచరిత్రల నేని ♦ గాంచలేదు

గీ. కాని భవదీయ సత్కృప ♦ గలదటంచు
వ్రాయ దొరఁకొంట నెవ్వధి ♦ వ్రాయఁజేసి
పూర్తిగావించెదో నాదు ♦ పూర్ని వేగ
బుధజనోల్లాస ! ! పార్వతీశ ! 1

సీ. బాలచంద్రధరాయ ! ♦ భసితశరీరాయ !

భవనాశనాయ ! తు ♦ భ్యంనమోఽస్తు
పన్నగభూషాయ ! ♦ పావనవేషాయ !

భక్తప్రోషాయ ! తు ♦ భ్యంనమోఽస్తు
భర్మాద్రిచాపాయ ! ♦ పరతత్త్వహూషాయ !

ఫాలేక్షణాయ ! తు ♦ భ్యంనమోఽస్తు
భావజడమనాయ ! ♦ పర్వతగమనాయ !

పంచవక్త్రాయ ! తు ♦ భ్యంనమోఽస్తు

గీ. అనుచు నిను భక్తి గీర్తితు ♦ ననవరతము
నెటుల నన్నేలుకొనియెదో ♦ యింకమీఁద
బుధజనోల్లాస !... ..! పార్వతీశ !

4

సీ. జగముల యెకిమీఁడ ! ♦ జతలేనిమొనగాఁడ !

జన్నంపుఁ బగవాఁడ ! ♦ జడలవాఁడ !

తెలితా, యిరవుకాఁడ ! ♦ తెలజుల్ తలవాఁడ !

తెలితేజ మన్నీడ ! ♦ తెల్లవాఁడ !

ప్రన్ననివిలుకాఁడ ! ♦ వెన్నునిచెలికాఁడ !

కొటికలూడ్చినతేడ ! ♦ కోడెకాఁడ !

పొడలగింఁజమువాఁడ ! ♦ పునుకదాల్చినవాఁడ !

కప్పకుత్తుకవాఁడ ! ♦ గట్టివాఁడ !

గీ. కఱకుఁ బొలదిండ్లనూడ ! ము ♦ క్కంటిప్రోడ !

ఇట్టిఁడవటంచుఁ గొనియాడ ! ♦ నెంతవాఁడ !

బుధజనోల్లాస !... ..! పార్వతీశ !!

సీ. నీ త్రిశూలము క్రూర ♦ నివహంబుఁ బడఁగొట్టు
తతకార్ముకముగఁ బ ♦ ట్టితివిగట్టు
దారుకావనితలఁ ♦ దగిలి చేసితి రట్టు
అఖిలబోకములు నీ ♦ కాటపట్టు
కనకాంబరుండైనఁ ♦ గనలేడు నీగుట్టు
ఒనర కైలాసమే ♦ యునికిపట్టు
పాలుపారు సస్థాన ♦ పుంజంబులకు నట్టు
భువనముల్ నీవల్లఁ ♦ బుట్టు గిట్టు

గీ. పరమశత్రుల నీశక్తి ♦ పట్టికొట్టు
నన్నుఁజేపట్టు వేటుగా ♦ నున్ననొట్టు
బుధజనోల్లాస !.....! పార్వతీశ !

6

సీ. కరధృతసారంగ ! ♦ కామదర్పవిభంగ !
కరుణాంతరంగ ! కం ♦ కణభుజంగ !
కాత్యాయనీసంగ ! ♦ ఘనజటాధృతగంగ !
కలితశుభ్రాంగ ! సా ♦ గరనివంగ !
సులలితచర్మాంగ ! ♦ ఖిలపద్మమాతంగ !
కైలాసరంగ ! దు ♦ మ్కర్మభంగ !
ఆర్తార్తినిర్వాప ♦ ణానుమోదాసంగ !
విషధర ! నిస్తుల ♦ వృషతురంగ !

గీ. కవి మనః పద్మభృంగ ! నిఁ ♦ గనుఁగొనంగ
ఘనముగా సన్నుతింపంగఁ ♦ గలనె లింగ !
బుధజనోల్లాస !.....! పార్వతీశ !

7

సీ. జన్మకర్మంబుల ♦ సడలింపఁ బెక్రేవ
 భవ్యమా నీపాద ♦ పద్మసేవ
 సొసారవార్ధి వె ♦ సక దాటుటకు నావ
 భవ్యమా నీపాద ♦ పద్మసేవ
 అవగుణతమమున ♦ కవ్వలిదగుత్రోవ
 భవ్యమా నీపాద ♦ పద్మసేవ
 అతులసౌఖ్యంబుల ♦ సతతమిచ్చెడు కోవ
 భవ్యమా నీపాద ♦ పద్మసేవ

గీ. నన్నుఁజేపట్ట నేజాడ ♦ నున్నరావ
 అవ్యయంబు! దేవ! మ ♦ హనుభావ!
 బుధజనోల్లాస! ! పార్వతీశ !

8

సీ. రాజశేఖర! దేవ ♦ రాజసన్నత! ధర్మ
 రాజశాసన! రాజ ♦ రాజమిత్ర!
 ధ్యానకల్పిత! మహా ♦ ధ్యానగోచర! ఘన
 ధ్యాన తత్పర! గురు ♦ ధ్యానతోష!
 జపరూప! జపయుక్త! ♦ జపఫలదాయక!
 జపనందితస్వాంత! ♦ జపనిధాన!
 ధర్మేశ! ధర్మజ్ఞ! ♦ ధర్మస్వరూపక!
 ధర్మనివేదిత! ♦ ధర్మనిలయ!

గీ. పూజ్య! పూజిత! పూజాప్ర ♦ భూతమోద!
 కామ! కామద! కామేశ! ♦ కామదళన!
 బుధజనోల్లాస! ! పార్వతీశ!

9

సీ. వేదసంస్తుత! వేద ♦ వేద్య! వేదవినోద!
 వేదాంగవిలసిత! ♦ వేదవిహిత!
 మంత్రార్థ! మంత్రజ్ఞ! ♦ మంత్రప్రియాత్మక!
 మంత్రాధిదేవ! స ♦ స్మంత్రమూర్తి!
 యజ్ఞవిచ్ఛేదక! ♦ యజ్ఞఫలప్రద!
 యజ్ఞసమర్పిత! ♦ యజ్ఞరాజ!
 విద్యాప్రదాయక! ♦ విద్యాప్రభూ! మహా
 విద్యానిలయ! భూత ♦ వేద్యపార!

గీ. జ్ఞానమయ! జ్ఞానకల్పిత! ♦ జ్ఞానగమ్య!
 శాస్త్రచయనేత! సర్వశా ♦ స్త్రజ్ఞఫలద!
 బుధజనోల్లాస!! పార్వతీశ!

10

సీ. విశ్వేశ! విశ్వాత్మ! ♦ విశ్వమోహనమూర్తి!
 విశ్వసాక్షి! మహా ♦ విశ్వవాస!
 పరమాత్మ! పరమేశ! ♦ పరమ! పరంధామ!
 పావనాత్మ! పరేశ! ♦ పరమపురుష!
 నిత్య! నిర్వాప్తపార! ♦ నిర్మల! నిర్గుణ!
 నిత్యసుఖప్రద! ♦ నిర్వికార!
 భూతేశ! భూతాత్మ! ♦ భూతసంభావన!
 భూతవిలక్షణ! ♦ భూతియుక్త!

గీ. స్మయవిరహిత! మాయాతీత! ♦ మాప్రదాయ!
 యోగసమ్మోద! యోగేశ! ♦ యోగలక్ష్మ్య!
 బుధజనోల్లాస!! పార్వతీశ!

11

సీ. గురునిమూలముననే ♦ గురుమతి లభించు
 గురునిమూలముననే ♦ గుణముగుదురు
 గురునిమూలముననే ♦ కోరికల్ ఫలియించు
 గురునిమూలముననే ♦ పరముగల్గు
 గురునిమూలముననే ♦ దురితముల్ దొలఁగును
 గురునిమూలముననే ♦ కుతుక మొదవు
 గురునిమూలముననే ♦ దొరఁకొను జ్ఞానమ్ము
 గురునిమూలముననే ♦ విరియు మాయ

గీ. యనుచుఁజెప్పఁగ గురురూప ♦ మవధరించి
 వటవిటపిసీడ వెలసిన ♦ వామదేవ!
 బుధజనోల్లాస!! పార్వతీశ!

12

సీ గురుదివ్యరూపంబు ♦ గురుతరభక్తిని
 మానసంబున నిల్పి ♦ మనఁగవలయు
 గురువరునాజ్ఞను ♦ శిరమునందు ధరించి
 ఘనతర ప్రీతిమై ♦ దనరవలయు
 గురుజన శుశ్రూష ♦ మరువక నిత్యంబు
 పలువిధంబులఁ జల్పి ♦ యలరవలయు
 గురుఁ డుపదేశించు ♦ తెఱఁగున గుఱినిల్పి
 గురుభక్తిఁ గావించి ♦ పరగవలయు

గీ. ననుచు సద్గురుమూర్తివై ♦ యవతరించి
 శిష్యులకుఁ దెల్పి తరియింపఁ ♦ జేయునట్టి
 బుధజనోల్లాస!! పార్వతీశ!

13

సీ. దారుకావనితలఁ ♦ దగిలిన మాత్రాన
 స్త్రీలోలుడని నిన్నుఁ ♦ జెప్పనగునె?
 బాణనియింటఁ గా ♦ నలియున్నమాత్రాన
 బానిసీడని నిన్నుఁ ♦ బలుకనగునె?
 పునుక చేకొని బిచ్చ ♦ మున కేగుమాత్రాన
 బహుదరిద్రుండఁగఁ ♦ బలుకనగునె?
 ప్రేతభూముల సంచ ♦ రించిన మాత్రాన
 హర్మ్యముల్ లేవని ♦ యనుటతగునె?

గీ. దేవ! యివియన్నియును భవ ♦ దీయమైన
 భూతదయ ప్రకటింపఁగఁ ♦ బూనుపనులు
 బుధజనోల్లాస!! పార్వతీశ! 14

సీ. పాపపేరులతోడఁ ♦ బరగినమాత్రాన
 బైసిమాలి వటంచు ♦ పలుకఁ దగునె?
 తోలుదాలుపవోచుఁ ♦ దోచినమాత్రాన
 వస్త్రహీనుడవని ♦ వలుకఁదగునె?
 నటరాజ బిరుదంబు ♦ ఘటియించుమాత్రాన
 నాటగాడవటంచు ♦ ననఁగఁదగునె?
 జింకను, గోడును ♦ జే ధరించినమాత్రఁ
 బిచ్చివాడనుచు వా ♦ క్రుచ్చనగునె?

గీ. దేవ ! యివియన్నియును భవ ♦ దీయమైన
 నిర్మలప్రేమ వెలిఁజేయు ♦ కర్మములగు
 బుధజనోల్లాస !... ..! పార్వతీశ! 15

సీ అక్షయవిక్రమ! ♦ యానందదాయక!
 జయ మన్మథవిరోధి! ♦ సత్స్వరూప!
 ఆనందభావ! జ్ఞా ♦ నానందమయదేహ!
 సర్వజిత్! శ్రీముఖ! ♦ శాంతరూప!
 సౌమ్య! యీశ్వర! మహా ♦ సౌభాగ్యదాయక
 విభవ! మహాతేజ! ♦ విశ్వరూప!
 ఖరపరాభవనుత! ♦ కమనీయవిగ్రహ

రావణ వంద్య! వి ♦ రాట్స్వరూప!

గీ. ప్రవరగ దేశిక! వృషవాహ! ♦ పరమసుఖద!
 యిట్టిడవటంచు నిను నుతి ♦ యిప్పదరమె!
 బుధజనోల్లాస!! పార్వతీశ!

16

సీ. పరమేశ! కరుణాస్వ ♦ భావ! మహాదేవ!
 దీనజనావన! ♦ దివ్యపురుష!
 సాంబ! సదాశివ! ♦ సర్వజ్ఞ! లోకేశ!
 పతితపావనామ! ♦ భయవిరామ!
 చంద్రశేఖర! భక్త ♦ సన్నుత మృదుపద!
 దానవాంతక! మహా ♦ దానకర్త!
 పాలనేత్ర! మహేశ! ♦ పర్వతసంచార!
 నాగభూషణ! మహా ♦ నటవతంస!

గీ. వృషభవాహన! విశ్వేశ! ♦ వృజిననాశ!
 విగతభవపాశ! భూతేశ! ♦ గగనకేశ!
 బుధజనోల్లాస! దొప్పలపూ! ♦ డివాస!
 భక్తహృదయేశ! మల్లేశ! పార్వతీశ!

17

సీ. గిరినిలయ! దురితహర! ♦ కరివదనజనక ఖర
 కరరుచిరశశినయన! ♦ షరమపురుష!
 సురనికరవినుతపద ! ♦ నిరయహర! యచలరథ!
 హరి, ధనద ముఖ సఖ! య ♦ విరతసుఖద!
 కరకలిత లలితమృగ! ♦ మరణజనన విరహిత!
 పురహరణ! వరచరణ! ♦ తురగవృషభ!
 వరకుసుమశరదమన! ♦ యురగకరవలయ శివ!
 నరవినుత పదయుగళ! ♦ వరద! యభవ!

గీ. గిరిశ! భవహర! శశిధర! ♦ ధరణిభరణ!
 కరుణమనుపుము నను భువి ♦ మరువవలను
 బుధజనోల్లాస!! పార్వతీశ!

18

సీ. మహితస్వరూపాయ! ♦ మధురస్వభావాయ!
 మంత్రాత్మకాయ! న ♦ మశ్శివాయ!
 మానితాకారాయ! ♦ మామకాభీష్టాయ!
 మారహరాయ! న ♦ మశ్శివాయ!
 మౌనిసుతనుతాయ ! ♦ మధుసూదనసఖాయ !
 మాయాపహాయ ! న ♦ మశ్శివాయ!
 మదదైత్యహరణాయ ! ♦ మాదేవదేవాయ !
 ముత్రఫలాయ ! న ♦ మశ్శివాయ !

గీ. మానిజన సేవితాయ ! న ♦ మశ్శివాయ !
 మంగళప్రవరాయ ! న ♦ మశ్శివాయ !
 యనుచు నినుఁ జింతనముసేయు ♦ నార్యజనము
 బుధజనోల్లాస! ! పార్వతీశ!

19

సీ. జయ చరాచరలోక ♦ సన్నత చారిత్ర!
 జయసదాశివ! దాస ♦ జననిధాన!
 జయ దేవ! గిరిశరా ♦ సన! దానవవిశోష!
 జయ గిరిజాలోల! ♦ శత్రుహరణ!
 జయ నాగకేయూర! ♦ సద్యశోవిస్తార!
 జయ రాజశేఖర! ♦ సవనదళన!
 జయ నాట్యసుందర! ♦ సారసాక్షార్చిత!
 జయ హసితానన! ♦ చారునయన్తే

గీ. జయ గజవినాశ! శంకర! ♦ జయగిరీశ!
 యనుచు నిన్నుఁ గీర్తించెద ♦ రార్యవరులు
 బుధజనోల్లాస!! పార్వతీశ!

20

సీ. శ్రీరమాసేవిత! ♦ శ్రీపాదకంజాత!
 దామోదర! మహేశ! ♦ దైత్యనాశ!
 మునిగణారాధ్య! వి ♦ భూతిదాయక! పాప
 నాశ! శంకర! కృపా ♦ ర్ణవ! మహాత్మ!
 కృష్ణ పూజిత! శివ ♦ కేశవ సర్వజ్ఞ!
 దీనజనాపన! ♦ దివ్యపురుష!
 గంగాధరా! దివ్య ♦ కామినీ మోహిత!
 భూతేశ! సన్మణ! ♦ భువనపాల!

గీ. దేవ! మృత్యుంజయా! ముదా ♦ త్మిక! పశేశ!
 నన్ను బాలింపుమాధవ! ♦ నమ్మితినిను!
 బుధజనోల్లాస!! పార్వతీశ!

21.

సీ. అభవ ! కల్యాణ చ ♦ యప్రకాశ కరుణా!
 పాథోధి! విశ్వాధి ♦ పా! మహాత్మా!
 త్రిభువనారాధ్య! ను ♦ తింతు శంకర! శివా!
 భూతేశ! లోకప్ర ♦ భూ! మహేశ!
 విభవ! సర్వజ్ఞ! వి ♦ వేకవరన! హరా!
 ఫాలాక్ష! దుర్గాధి ♦ పా! గిరిశ!
 సుకవివంద్యా! ఖల ♦ శోష! మృత్యువిజయా!
 గంగాధరా! దేశి ♦ కా! సతేశ!

గీ. వేదవేదాంతసంవేద్య! ♦ విశ్వనాథ!
 ఎంచ నీలీల లెవ్వరి ♦ కేనిఁ దరమె!
 బుధజనోల్లాస! !పార్వతీశ!

22

సీ. నాన నిన్నెన్న నే ♦ నూనిన నౌనౌనె
 నేను నిన్నెన్న నాన్ ♦ నెన్నునన్ను
 మనమున నీనామ ♦ మననమ్ము మానను
 నీమము ననునేను ♦ నోము నన్ను
 నాయనా నియమమ్ము ♦ నను నిన్ను సనయమ్ము
 నమ్మిన నాయమా ♦ నన్నుమాన
 కమనీయ మునిమాన్య ♦ కానిమ్మ యిక్కనైనఁ
 గనకున్న నీయాన ♦ కాయమూన

గీ. కరము నినునమ్ము నన్ను నే ♦ మరకుమయ్య
 మీరనని నమ్ము మీయాన ♦ మేలుకలన
 బుధజనోల్లాస! !పార్వతీశ!

23

సీ. శ్రీకరా ! భక్తర ♦ తూకరా ! విభృత ద
 గీర్వకరా ! మాళిధా ♦ రితశశాంక!
 శంకరా ! పాపభ ♦ యంకరా ! సత్కృపా
 కింకరా ! దైత్యనా ♦ శంకర ! హర !
 ఈశ్వరా ! దుర్గాహృ ♦ దీశ్వరా ! సర్వభూ
 తేశ్వరా ! శాశ్వత ! ♦ విశ్వవినుత !
 దేవరా ! ప్రేమతోఁ ♦ బ్రోవరా ! పూజిత
 శ్రీవరా ! మహితాను ♦ భావ ! దేవ !

గీ. రాజరాజైకమిత్ర ! భూ ♦ రథ ! త్రినేత్ర !
 నేత్ర భస్మీకృతానంగ ! ♦ నిభృతగంగ !
 బుధజనోల్లాస ! ! పార్వతీశ !

24

సీ. జయజయలోకాత్మ ! ♦ జయజయమోక్షాత్మ !
 జయజయకరుణాత్మ ! ♦ జయమహాత్మ !
 జయజయభూతాత్మ ! ♦ జయజయసాక్షాత్మ !
 జయజయసర్వాత్మ ! ♦ జయపరాత్మ !
 జయజయశాంతాత్మ ! ♦ జయజయసాంఖ్యాత్మ !
 జయజయవర్ణాత్మ ! ♦ జయయజాత్మ !
 జయజయభోగాత్మ ! ♦ జయజయయోగాత్మ
 జయజయయజ్ఞాత్మ ! ♦ జయఘనాత్మ !

గీ. జయముపరమాత్మ ! తోయాత్మ ! ♦ జయధనాత్మ !
 యనుచు నిన్నుఁ గీర్తించెడు ♦ సతఁడె ఘనుఁడు
 బుధజనోల్లాస ! ! పార్వతీశ !

25

సీ. నిశ్చలభక్తితో ♦ సీమూర్తిజూడగా
 వలదొక్కొక్క కన్నులు ♦ గలుగు ఫలము
 నిరతంబుప్రేమతో ♦ సీకథ లాలింప
 వలదొక్కొక్క వీనులు ♦ గలుగు ఫలము
 నిర్మలబుద్ధితో ♦ సీపూజ గావింప
 వలదొక్కొక్క కరములు ♦ గలుగు ఫలము
 సీ దివ్యనామంబు ♦ నియతితోడ స్మరింప
 వలదొక్కొక్క నాలుక ♦ గలుగు ఫలము

గీ. నిజముగా భక్తియుక్తిచే ♦ సీకుమ్రముక్క
 వలవదా యుత్తమాంగము ♦ గలుగు ఫలము
 బుధజనోల్లాస! !పార్వతీశ!

26

సీ. అవ్యయానంద! వి ♦ శ్వాత్మ! మహాదేవ!
 శైలేశ! దేవతా ♦ సార్వభౌమ!
 ఆద్యంతరహిత! మ ♦ హాప్రకాశాన్విత!
 నిర్మల! నిశ్చల! ♦ నిర్గుణాత్మ!
 ఆనందమయ! వికా ♦ రాదిశూన్య! యనంత!
 సర్వమంగళ! సర్వ ♦ శక్తియుక్త!
 పరమగురూత్తమ! ♦ పరతత్వరూప! మ
 హాయోగిసేవిత! ♦ ఆర్యవినుత!

గీ. నాశన విహీన! లోకేశ! ♦ న్యాయవేది!
 భావనామాత్రసంతుష్ట ♦ భావ! దేవ!
 బుధజనోల్లాస! !పార్వతీశ!

27

సీ. శరణన్న వేల్పులఁ ♦ గరుణఁజూడఁగలేదె
 గరళంబు భక్షించి ♦ కడుముదమున
 కావుమంచను దశ ♦ గ్రీవునిఁ బ్రోవవే
 యదిమిపట్టిన వ్రేలు ♦ ప్రిదులఁజేసి
 పాలింపుమన ముని ♦ బాలు మస్వఁగలేదె
 యంతకుగర్వంబు ♦ నణఁచిపుచ్చి
 కాపాడుమను నొక్క ♦ కాంత నేలఁగలేదె
 పతిభిక్షుఁబెట్టియు ♦ భవ్యమతిని

గీ. నిరపరాధియు నపరాధి ♦ నేర్పుతోడ
 శంకరా! యన్న రక్షించు ♦ సామివీవు
 బుధజనోల్లాస! !పార్వతీశ!

28

వీణెమీటుచు నిన్ను ♦ వినుతించి మెప్పింప
 రూఢిగా బాణాసు ♦ రుండఁగాను
 శతపత్రములచేత ♦ సతతంబు పూజించి
 సంతోషపడఁగే ♦ శవుడఁగాను
 నీతోడిమైత్రిని ♦ నెరపి హాళినిగూర్చు
 మతిమంతుడగు యక్ష ♦ పతినిగాను
 కైలాసగిరి మీఁద ♦ ఘనతపంబొనరించి
 ముదమొనర్పఁగఁ గృష్ణ ♦ సూరిగాను

గీ. జడుడఁ, గఠినుడ, సంచలం ♦ చెడి మనంబు
 వాడ, నేగతి నన్నేలు ♦ వాడవొయిక
 బుధజనోల్లాస! ! పార్వతీశ!

29

సీ. చంద్రశేఖరుండవై ♦ జగతి వెల్లితి వీవు
 పార్వతీదేవితో ♦ బరగి తీవు
 వృషభవాహనుండవై ♦ వినుతిఁగాంచితి వీవు
 నటరాజ మూర్తివైనావు నీవు
 కల్యాణసుందర ♦ ఘనమూర్తివయి తీవు
 కాలకాలుండవై ♦ గ్రాలితీవు
 అంగజ సంహార ♦ మగు మూర్తివయి తీవు
 బిక్షాటనముఁజేసి ♦ వెలసితీవు

గీ. యిట్టి నీలీల లెన్నంగ ♦ నేరితరము
 బాలుఁడను దోచినకొలంది ♦ బ్రస్తుతింతు
 బుధజనోల్లాస!! పార్వతీశ!

30

సీ. త్రిపురాసురుల ద్రుంచి ♦ తేజరిల్లితి వీవు
 ధర జలంధరుఁగూల్చి ♦ తనరితీవు
 గజదానవుని జంపి ♦ ఘనతఁ గాంచితి వీవు
 వీరభద్రుండవై ♦ వెలసితీవు
 వ్యాఘ్రాసురుని జంపి ♦ యశముఁగాంచితివీవు
 అర్ధనారీశుండ ♦ వయితి వీవు
 పురుహూత సుతుఁ బ్రోవ ♦ బోయవైతివి నీవు
 కంకాశమూర్తివై ♦ గ్రాలితీవు

గీ. యిట్టి లీలావిశేషంబు ♦ లెంచదరమె
 బాలకుండను యథామతి ♦ బ్రస్తుతింతు
 బుధజనోల్లాస!! పార్వతీశ!

31

సీ. చండీశ్వరునిఁ గృపా ♦ సరణిఁ బ్రోచితివీవు
 మృత్యుంజయుండవై ♦ మోలఁగితివీవు
 చక్రప్రదాన రం ♦ జనమూర్తి వయితివీవు
 విఘ్నేశ్వరునిఁబ్రోచి ♦ వెలసితివీవు
 పాసఁగ నుమాస్కంద ♦ మూర్తిఁ దాల్చితివీవు
 ఏకపాన్ముర్తివై ♦ యెసఁగితివీవు
 శ్రీసుఖాసీనమూ ♦ ర్తిని ధరించితివీవు
 దక్షిణామూర్తివై ♦ దనరితివీవు

గీ. ధరణి నురులింగమూర్తి నాఁ ♦ బరఁగితివీవు
 యిట్టి లీలావిశేషంబు ♦ లెంచఁగలనె
 బాలుడను దెలియుకొలది ♦ బ్రస్తుతింతు
 బుధజనోల్లాస!! పార్వతీశ!

32

సీ. రామచంద్రుని మీఁద ♦ రతివల్లభునిమీఁద
 బాణునిమీఁద రా ♦ వణునిమీఁదఁ
 గపిరాధ్వజుని మీఁదఁ ♦ గన్నప్పమీఁదను
 బ్రహ్మమీఁదను భక్త ♦ రాముమీఁద
 గొడఁగూచి మీఁదను ♦ గోపబాలునిమీఁద
 శ్రీదేవిమీ దను ♦ శ్రీదుమీఁద
 బంధువర్గముమీఁద ♦ భక్తగణముమీఁద
 భార్యసుతులమీఁదఁ ♦ బ్రకృతిమీఁదఁ
 గీ. బరగఁజేసెడి త్వత్కృపా ♦ భరిత దృష్టి
 లేశమిటుచొన్ని నన్ను పా ♦ లింపుమయ్య !
 బుధజనోల్లాస!! పార్వతీశ!

33

సీ. శ్రీమించుకైలాస ♦ శిఖరస్థరత్న హ

ర్మ్యంబునన్ మణిమయ ♦ మంటపమున

సింహాసనమున నా ♦ సీనుండవె మనో

జ్ఞంబగు విమలవే ♦ పంబు దనర

ఘనకుఠారము, మృగి, ♦ జ్ఞానముద్రయునొప్పు

కరములు విజ్ఞాన ♦ సరణిఁదెలుప

ముడిచిన డాపలి ♦ తొడమీఁద నైలకు

మారిక తీవిమై ♦ గూరుచుండ

నడుముదట్టి బిగించి ♦ నందీశ్వరుఁడు కుడి

పాదంబు దోసిటఁ ♦ బట్టియుండ

చండీశ, విఘ్నేశ, ♦ వణ్మణి, వీరభ

ద్ర, మహామునీశ్వరుల్ ♦ ప్రస్తుతింప

గీ. గంగశిరముననుండియుఁ ♦ దొంగిచూడ

లేత నెల మాళితలమున ♦ లీలఁగ్రాల

నగయగుచు మొగమున జరు ♦ నగవ్రదోఁప

కరుణఁ దొలఁకాడు చూడ్కుల ♦ మెరయుచుండు

బుధజనోల్లాస ! దొప్పల ♦ పూడివాస!

భక్తహృదయేశ! మల్లేశ! ♦ పార్వతీశ!

సీ. శ్రీమీఱఁగ విపంచిఁ ♦ జేఁబూని భారతి

చంచదర్శి బలి ♦ కించుచుండ,

వెలయ శచీ జాని ♦ వేణువు గైకొని

యుత్సాహ మిగురొత్త ♦ నూదుచుండ,

డంబుమీఱఁగ విక ♦ చాంబుజోదరుపట్టి

వడి తాళములఁబట్టి ♦ వైచుచుండ,

సంతోష ముప్పొంగ ♦ జలధికస్య వినూత్న

ఫక్కిని గీతముల్ ♦ పాడుచుండ,

కనకాంబరుఁడు మృదం ♦ గముఁ జెంతనిడుకొని

యింపెనయంగ వా ♦ యించుచుండ,

గీ. సకల సురమాని గణములు ♦ సందడింప,

ప్రమథగణములు సేవింపఁ ♦ బ్రతిదినంబు

నార్యకుఁ బ్రమోదముం గూర్ప ♦ నల ప్రదోష

సమయమునఁ జిత్రసరణి లా ♦ స్యము నొనర్పు

బుధజనోల్లాస! దొప్పల ♦ పూడి వాస!

భక్తహృదయేశ! మల్లేశ! ♦ పార్వతీశ!

సీ. రుద్రాక్షదాల్చిన ♦ రుజలుతోలంగును
 రుద్రాక్ష దాల్చిన ♦ భద్రమమరు
 రుద్రాక్షదాల్చు ద ♦ రిద్రతా హీనుడౌ
 రుద్రాక్షదాల్చిన ♦ రుద్రుడవును
 రుద్రాక్ష దాల్చిన ♦ రోషాదులు శమించు
 రుద్రాక్షదాల్చిన ♦ రూపమొదవు
 రుద్రాక్షదాల్చు ను ♦ పద్రవఃబులు వాయు
 రుద్రాక్షదాల్చిన ♦ రూఢిఁగాంచు

గీ. ననెడి నమ్మికచే నరు ♦ లఱుతఁదాల్చు
 నీకృపా పాత్రులై సుఖ ♦ నియతినందు
 బుధజనోల్లాస!! పార్వతీశ!

36

సీ. హరహరా! యనుచు ని ♦ స్మర్థి బిచ్చినమాత్ర
 ఘోరాఘములనెల్ల ♦ గూల్తువనియు
 శంకరా! యని నిన్ను ♦ సంస్మరించినమాత్ర
 గోరికలెల్ల జే ♦ కూర్తువనియు
 ఈశ్వరా! యని నిన్ను ♦ నెఱతయు: గీర్తింప
 నిర్మలజ్ఞానమీ ♦ నేర్తువనియు
 ఫాలనేత్రా! యని ♦ పలుకరించినమాత్ర
 భవబుధములనెల్ల ♦ బాపుదనియు

గీ. పెద్దలందఱు వచ్చింపఁ ♦ బేమతోడ
 నిన్నె మనమున నిల్పితి ♦ నన్నుబోవు
 బుధజనోల్లాస!! పార్వతీశ!

37

సీ. సుజ్ఞానము నొసంగు ♦ సులభుండవని నిన్ను
 సుజ్ఞానియైన యా ♦ శుకుఁడెఱుంగు
 వంద్యులకెల్లను ♦ వంద్యుండవీవని
 మహితంబులౌ నిగ ♦ మంబులెఱుంగు
 ఆద్యంతరహితుఁడ ♦ వన హంస, కిటిరూప
 ధరులు, వాణీ, రమా ♦ ధవులకెఱుగ
 నిత్యుండవని నిన్ను ♦ నెమ్మది నూహింప
 బ్రహ్మకపాలముల్ ♦ బరంగనెఱుంగు

గీ. ధ్యేయరూపుడవని నిన్ను ♦ దెల్పుటకును
 మునివరులెరుంగుదురు నాకు ♦ గనఁగఁదరమె
 బుధజనోల్లాస!! పార్వతీశ!

38

సీ. నీభస్మమేగదా! ♦ నిఖిలపాపంబుల
 సంహారమొనరింప ♦ జాలినయది
 నీవిభూతియేగదా! ♦ నిఖిలసంకటముల
 దరిఁ జేరరాకుండ ♦ దరుమఁగలది
 నీక్షారమేగదా! ♦ నిఖిలసౌఖ్యంబులు
 కొల్లలుగా నొడ ♦ గూర్పఁగలది
 నీరక్షయేగదా! ♦ నిర్మలతేజుబు
 గలిగింప మిన్నయై ♦ వెలిఁగెడునది

గీ. అట్టి నీభూతిఁజేపట్టి ♦ యఖిలజనులు
 మోక్షసామ్రాజ్య వైభవ ♦ మున సుఖంతు
 బుధజనోల్లాస!! పార్వతీశ!

39

సీ. కనకశైలము నీదు ♦ కార్కుకంబైయుండ
 నేమియర్పింతు నీ ♦ కంచిచూడ
 నిఘననాయకుడు నీ ♦ నేస్తకాండైయుండ
 నేమి యర్పింతు నీ ♦ కంచిచూడ
 రజతాద్రి క్రీడాభి ♦ రామమై విలసిల్ల
 నేమియర్పింతు నీ ♦ కంచిచూడ
 శుభములు నీయంఘ్రి ♦ జట్టినవైయుండ
 నేమియర్పింతు నీ ♦ కంచిచూడ

గీ. కానబడియెడి జిత్రము ♦ కండు దాని
 భక్తినిర్పింతు నీకు జే ♦ పట్టుమయ్య!
 బుధజనోల్లాస!! పార్వతీశ!

40

సీ. యజ్ఞాది దివ్యకా ♦ ర్యములఁ జేయఁగఁజాల
 భజియింతు నీపాద ♦ పంకజముల
 లష్టాంగయోగము ♦ లభ్యసింపఁగఁజాల
 నీనామభజనంబు ♦ నెరపఁదలఁతు
 వేదాంతతత్త్వ వి ♦ వేకంబుఁ గనఁజాల
 సేవిం చెదను భక్తి ♦ చేత నిన్ను
 నిశ్చలస్థితి మది ♦ నిలుపఁగఁజాలను
 కీరించెదను నిన్ను ♦ గేలుమోడ్చి

గీ. ఇంతియేగాని యెఱుంగ నే ♦ నెట్టిత్రోవ
 నేగతిని నన్ను జేపట్ట ♦ నెంచినావో!
 భారమంతయు నీదియే ♦ భక్తపాల!
 బుధజనోల్లాస!! పార్వతీశ!

41

సీ. ఎన్ని జన్మములలో ♦ నెక్కడెక్కడ నేమి
యేమి సేసితి నా నా ♦ కెఱుంగనగునె?
ఎందుల కీజన్మ ♦ మెత్తించితో మీఁద
నేమిసేయించెదో ♦ యెఱుంగనగునె?
ఏలపుట్టితివో ♦ ఏలపోషితివో
ఏలహరితివో ♦ యెఱుంగనగునె?
ఏమయ్యెనో మున్ను ♦ నేమగునోముంద
యేమగుచున్నదో ♦ యెఱుంగనగునె?

గీ. ఎందుకొఱకిట్లు చేయఁగా ♦ నెంచి నావో?
యెఱుంగఁగానొనె నీలీల ♦ లెవ్వఁకిని
బుధజనోల్లాస!! పార్వతీశ!

42

సీ. ఆదిమధ్యాంత శూ ♦ న్యత నొప్పు నీహప
మిట్టిదటంచన ♦ నెట్లునేర్తు
లండపిండాండ బ్ర ♦ హ్మాండమా నీయున్కి
కిది దారియని చెప్ప ♦ నెట్లునేర్తు
శ్రీమదనంత వి ♦ శేషనాముండవు నీ
కీనామమని పల్క ♦ నెట్లునేర్తు
లగణితబగుశక్తి ♦ నలరారుచుండు నీ
వీపాటివని చెప్ప ♦ నెట్లునేర్తు

గీ. కాని మీరలు పల్కించు ♦ కరణిఁబల్క
నేర్చితిని నాదు కర్తృత్వ ♦ నియతిలేదు
బుధజనోల్లాస!! పార్వతీశ!

43

సీ. హంస పద్మవనంబు ♦ నాసించు మాదిరి,
 కోకంబు నూర్చునిఁ ♦ గోరుకరణిఁ,
 జాతకంబు వినీల ♦ జలదంబు వాంఛించు
 భంగిఁ, జకోరంబు ♦ ప్రతిదినంబు
 చంద్రునిఁగనుఁగొని ♦ సంతసించెడి రీతి,
 నెనలేక నాచిత్త ♦ మనవరతము
 చిన్మార్గమృగ్యమై ♦ చెలఁగి మహానంద
 భాగ్యంబు బ్రహ్మైక్య ♦ భావమెలమి

గీ. నొసఁగు భవదీయ పాదసా ♦ రసయుగళము
 గోరుచున్నది యటులొనఁ ♦ గూర్పుమయ్య!
 బుధజనోల్లాస! పార్వతీశ!

44

సీ. అడవిని జడిముడి ♦ పడువాడు మార్గంబు,
 తపియించు పాంథుండు ♦ తరువునీడ,
 నాకలిగొనినట్టి ♦ యతిధిగృహస్థుని,
 నిరుపేదధార్మిక ♦ నృపవరేణ్యు,
 చీకటఁగానక ♦ చిక్కువాడు వెలుంగుఁ,
 జలిబాధనొందెడు ♦ జనుడు శిఖిని,
 నామయ పీడితుఁ ♦ డాఢ్యుడౌ వైద్యుని,
 ననపత్యుండు గుణాఢ్యుఁ ♦ డగు కుమారు,

గీ. నభిలషించెడు గతి భవ ♦ దంఘ్రియుగము
 నాశ్రియించితి నన్నేలు ♦ మయ్య! ప్రేమ,
 బుధజనోల్లాస!! పార్వతీశ!

45

సీ. భవరోగముల నెల్లఁ ♦ బాపఁ జాలెడి మహా
 దివ్యోపధము భవ ♦ దీయసేవ,
 అజ్ఞానమనెడి మ ♦ హంధకారమడంప
 దివ్యాంజనము భవ ♦ దీయసేవ,
 భవభయభూధర ♦ పటలమ్ము నగలంప
 దివ్యాయుధము భవ ♦ దీయసేవ,
 అభిమతంబుల నిచ్చి ♦ యానందమొనఁగూర్ప
 దివ్యధేనువు భవ ♦ దీయసేవ,

గీ. భ్రాంతులన్నిటిఁ దొలఁగించి ♦ భవ్యతరము
 దివ్యపదలాభమిడు భవ ♦ దీయసేవ,
 బుధజనోల్లాస!! పార్వతీశ!

46

సీ. జంగమరూపంబు ♦ సంతరించి నటించు
 వేల్పు నాదొక చిన్ని ♦ విన్నపంబు
 సంస్కృతియనుకాస ♦ సంచరించెడునది
 ప్రీతుచగిరులందుఁ ♦ దిరుగెడునది
 పెండ్లము బిడ్డలకా ♦ ప్రేమశాఖలనెక్కి
 పగలురాత్రులు వేడ్క ♦ నెగిరెడునది
 సకలదిక్కులయందు ♦ సంచరించెడునది
 బహుతర చపలస్వ ♦ భావమునను

గీ. గొక్కరించు నా మనమను ♦ కోఁతిగలదు
 చిక్కులను బెట్టి నన్నుగా ♦ సింఁచుచుండు
 దానిదృఢభక్తియను పెను ♦ త్రొటఁగట్టి
 భవ దధీనమ్ముగావింపు ♦ భవవినాశ!
 బుధజనోల్లాస!! పార్వతీశ!

47

సీ. భూతేశ్వరా! నిన్నుఁ ♦ బూజించుకతము న
 సారూప్యమనెడి మో ♦ తుంబుగలుగు
 సర్వేశ్వరా! నిన్ను ♦ సంకీర్తనముచేయ
 సామీప్యమనెడి మో ♦ తుంబుగలుగు
 పరమేశ్వరా! నీచు ♦ భక్తులం జేరిన
 సాలోక్యమనెడి మో ♦ తుంబుగలుగు
 విశ్వేశ్వరా! నిన్ను ♦ వీక్షింప లోలోన
 సాయుజ్యమనెడి మో ♦ తుంబుగలుగు

గీ. ననుచుఁజెప్పిరి విబుధులై ♦ యలరు వార
 తెట్లు చేపట్టనెంచితో ♦ యింకనన్ను
 సేవకుని, దాసదాసుని, ♦ జన్మవాని,
 బుధజనోల్లాస!! పార్వతీశ!

48

సీ. బ్రహ్మచారియెగాని ♦ భవనభర్తయెగాని
 అబ్జటిగాని స ♦ న్యాసిగాని
 భూమిసురుఁడుగాని ♦ పారిభాషుజుఁడుగాని
 బేరిగాని రయితు ♦ పెద్దగాని
 అర్థవంతుఁడుగాని ♦ నిర్ధనికుఁడుగాని
 గుణిగాని మఱియు ని ♦ ర్గుణుఁడుగాని
 కుటివాఁడేకాని ♦ గ్రుడ్డివాఁడేగాని
 తుదకెవ్వఁడేగాని ♦ సదమలమతి

గీ. నిన్ను సేవింప సుఖదుఃఖ ♦ నివహ ముడిపి
 అతులసుఖమునుగూర్తు మ ♦ హనుభావ!
 బుధజనోల్లాస!! పార్వతీశ!

49

సీ. సంస్కృతియనియెడి ♦ జలదంబు సడలునే
 శరవసేవా ప్ర ♦ భంజనములేక,
 అరివర్గమనెడు దా ♦ వాగ్ని చల్లారునే
 మృడ కీర్తనామృత ♦ వృష్టిలేక,
 కలుషంబులను మహా ♦ జలరాసులింకు నే
 హరధిషణా బడ ♦ బాగ్ని లేక,
 విషదంధకారంబు ♦ విచ్చిపోజాలునే
 పశుపతినతి రవి ♦ ప్రభలు లేక,

గీ. ననుచు నమ్మి నిఁ గొల్వ భ ♦ వాద్విగడచి
 జ్ఞానమును నాత్మరూపము ♦ గాంచనగును,
 బుధజనోల్లాస!! పార్వతీశ!

50

సీ. బలిదైత్యుఁ డెద్దాని ♦ బలిమి కల్పిని రసా
 తలమున దాగఁ గా ♦ వలసె మున్ను,
 ఎద్దాని మహిమచే ♦ నద్దమయంతియు
 నలుఁడును గానల ♦ నవసినారొ,
 తలలొక్కపదిగల్గు ♦ దానపుఁడెద్దానఁ
 గులమువారలతోడఁ ♦ గలనఁగూలె,
 యిల ధర్మరాజాదు ♦ లెద్దానిచే వన
 ములఁ బలుసీలుఁగుల ♦ నలసినార,

గీ. లట్టి కర్మపిశాచంబు ♦ మట్టువెట్టి
 సుఖముగల్గెడు మార్గంబు ♦ చూపుమయ్య!
 బుధజనోల్లాస!! పార్వతీశ!

51

సీ. ప్రహ్లాదుఁ డేపాటి? ♦ వయసున దేనికి
 బన్ధుడై యానంద ♦ పదవిఁగనియె,
 వర ధ్రువుఁ డేపాటి? ♦ వయసునదేనికి
 వశుడయి తులలేని ♦ పదవిఁగనియె,
 సానందుడెంత? యే ♦ సరణికి లోఁబడి
 పాపులకైవల్య ♦ పదవికనిపె,
 ఉపమన్యు వేపాటి ? ♦ యూహింప యేనియ
 తినిజేసి తనకోర్కి ♦ తీర్చికొనియె,

గీ. భక్తిభావంబు మనమునఁ ♦ బ్రబలుకతన
 వీరలెల్లరుఁ బూజ్యులై ♦ వెలసిరహహ!
 భక్తియెడ బిన్న పెద్దయన్ ♦ భావమున్నె?
 బుధజనోల్లాస!! పార్వతీశ!

52

సీ. జనకుఁ డెద్దానిచే ♦ సంసారముననుండి
 పరమసుఖంబును ♦ బడయఁగల్గె,
 శ్రీశుకుం డెద్దానిఁ ♦ జేపట్టి సంసృతి
 సడలించియొకట మో ♦ తుంబునందె,
 హనుమంతుఁ డెద్దాని ♦ నాశ్రయించినమాత్ర
 బంధముక్తియు బ్రహ్మ ♦ భావమెనసె,
 శరమమునులు దేని ♦ వలన నిత్యానంద
 మగుస్వరూపంబున ♦ నలరఁజాలి,

గీ. రట్టినిర్మల విజ్ఞాన ♦ మెట్టులెనఁ
 గలుగుపద్ధతి ఘటియించి ♦ కాపుమయ్య!
 బుధజనోల్లాస!! పార్వతీశ!

53

సీ. పదునొకండిట్టినైనఁ ♦ బదిలంబుగాఁ బట్ట
 లేనైతిజ్ఞానమే ♦ లీలఁగలుగు
 ఆటింటినైనను ♦ సరికట్టఁ గానోప
 లేనైతిజ్ఞానమే ♦ లీలఁగలుగు
 నాల్గింటినైన వి ♦ న్నాణంబుఁగా జేయ
 లేనైతిజ్ఞానమే ♦ లీలఁగలుగు
 కడకు మూఁడిట్టినైనఁ ♦ గడకుఁ బోద్రోయంగ
 లేనైతి జ్ఞానమే ♦ లీలఁగలుగు

గీ. తుదకు నొకటైన నిల్పగాఁ ♦ దోఁపడయ్యె
 నేవిధంబున సుజ్ఞాన ♦ మిత్తువాకద
 భూరికడుకాలవాల! శం ♦ భో! మహాత్మ!
 బుధజనోల్లాస!! పార్వతీశ!

54

సీ. భార్యాకుమారులు ♦ భ్రాతలు బంధువుల్
 ఋణబంధజాతులు ♦ గణుతిసేయ
 తోఁటలు భవనముల్ ♦ దొడ్లు కేదారముల్
 తలఁప ఋణానుబా ♦ ధమునఁగలు
 ధనములు నగలును ♦ ధాన్యముల్ చెలుములు
 ధరణి ఋణానుబా ♦ ధమునఁగల్గు
 పశువులు మొదలగు ♦ పలుజంతువుల పాత్తు
 తలఁప ఋణానుబా ♦ ధమునఁగల్గు

గీ. ననుచుఁ దెలిసియు మానవు ♦ లమితమైన
 మోహసాగరమునఁ బడి ♦ మునుఁగుచుండ
 బుధజనోల్లాస!! పార్వతీశ!

55

సీ. ఇతఁడు బ్రాహ్మణుడంచు ♦ నితఁడు శూద్రుడటంచు
 బ్రహ్మదేవుండైనఁ ♦ బలుకలేడు
 ఇదికులాంగన యంచు ♦ నిది ధనాంగనయంచు
 శ్రీసరస్వతులైనఁ ♦ జెప్పలేరు
 ఇతఁడు హైందవుడంచు ♦ నితఁడు హూణుడటంచు
 పన్నగరాజైనఁ ♦ బలుకలేడు
 ఇతఁడు శిష్టుడటంచు ♦ నితఁడు నుష్టుడటంచు
 సురనాయకుండైన ♦ చూడలేడు

గీ. అహహ! యీమాదిరిని కాల ♦ మతివిచిత్ర
 రీతిగామారె వీరికే ♦ రీతిగల్గు
 తావకీనపదాంబుజ ♦ ధ్యానవాంఛ
 బుధజనోల్లాస!! పార్వతీశ!

56

సీ. వచ్చినసమయానఁ ♦ దెచ్చితిమే డబ్బు
 పోవునప్పుడు కొంచు ♦ బోవననుచు
 మనకండ్లముందర ♦ మాయమై రెందరో
 మనము మాత్రము స్థిర ♦ మాయటంచు
 ఇదిచేయఁగాఁ దగ ♦ దిది చేయవచ్చునక
 ఘనవి వేకముమాకుఁ ♦ గలదటంచు
 ఇండ్లు, ధనము, బంధు ♦ లెవరు తోడైరారు
 పాప పుణ్యంబులే ♦ వచ్చుననుచు

గీ. తెలిసియుండియు మనుజులు ♦ త్రిమృదురు
 కానిమార్గము లందహం ♦ కారమునను
 బుధజనోల్లాస!! పార్వతీశ!

57

౩. చక్కందనముఁ గల్గు ♦ చానలఁ జూచుచు
 పోకుగావచ్చుచు ♦ చుండువారె,
 పేకాటలన్నను ♦ బ్రేమంబువహించి
 కాలమెల్లను వృథా ♦ గడపువారె,
 పరధనం బేరేతిఁ ♦ బ్రాప్తిచునాయను,
 నాలోచనమ్ముతో ♦ నలరునారె
 ఉబుసుపోకకుమాట ♦ లొనరఁజెప్పెడివారిఁ
 జేరికాలముఁ బుచ్చి ♦ చెలఁగువారె,

గీ. కానిభవదీయ పూజావి ♦ ధానకలనఁ .
 గాలముంబుచ్చు సుకృతులు ♦ గానరారు
 బుధజనోల్లాస!! పార్వతీశ!

58

సీ. తనకున్నయంతలో ♦ దానమిచ్చెడువాఁడు
 తనవలెఁ బరులను ♦ గనెడివాఁడు
 జీవహింసనొనర్చు ♦ నేవగించెడువాఁడు
 పరులసొమ్మున కాస ♦ పడనివాఁడు
 పెద్దలఁ గనుగొన్నఁ ♦ దద్ద మ్రొక్కెడువాఁడు
 అన్యతంబులాడని ♦ యట్టివాఁడు
 దుష్టలసంగతిఁ ♦ దొలఁగి మెలంగువాఁడు
 డాస్తికబుద్ధిచే ♦ నలరువాఁడు

గీ. నీదుకరుణకుఁ బాత్రులై ♦ నెగడఁగలరు
 తాము తరియించుమాగ్గానఁ ♦ దధ్యముగను
 బుధజనోల్లాసః! పార్వతీశ!

59

సీ. ఎన్నిజన్మంబుల ♦ నెత్తించినాడవో
 యేజన్మముందీయ ♦ నెంచినావో
 ఏపుణ్యపాపంబు ♦ లెంతచేయించితో
 యేమిచేయింపఁగా ♦ నెంచినావో
 ఏకష్టసుఖముల ♦ నెన్నికల్పించితో
 ఏయవికల్పింప ♦ నెంచినావో
 ఏవిధంబుననన్ను ♦ నీక్షించినాడవో
 యేమాదిని జూడ ♦ నెంచినావో

గీ. యేమిజరుగునో యేమానో ♦ యేమిగలదో
 యేమిచేయంగఁ దలఁచితో ♦ యింకనన్న
 దానజనలోల! భక్తసం ♦ త్రాణశీల!
 బుధజనోల్లాస!! పార్వతీశ!

60

సీ. బోయవాడని యెంచ ♦ బోక నవ్వానిచే
 బూజలఁగొనినట్టి ♦ పూజ్యచరిత!
 పుక్కిటిసీటినే ♦ భూరి తీర్థంబని
 స్నానమొనర్చిన ♦ సగుణరూప!
 చెప్పలపాదాల ♦ చే నిన్ను దుడిచినఁ
 జే, యనిముదమందు ♦ జింకతాల్ప!
 యెంగిలిసేసిన ♦ యెరనివేదించిన
 హరమాన్నమని తృప్తి ♦ పడినవేల్పు!

గీ. భక్తులేరీతిఁ జేసిన ♦ భావమందు
 సంతసించియు ముక్తి నొ ♦ సంగుదేవ!
 బుధజనోల్లాస!! పార్వతీశ!

61

సీ. బ్రహ్మవాదులు దేని ♦ బ్రహ్మమటందురో,
 శూన్యవాదులు దేని ♦ శూన్యమంద్రా,
 పానరసాంఖ్యులు దేని ♦ బురుషుడటందురో,
 వరయోగులెద్ది యీ ♦ శ్వరుడటంద్రా,
 శైవులు దేని ♦ శంకరుండందురో,
 విజ్ఞులుదేని సా ♦ విత్తటంద్రా,
 కాలవాదులు దేని ♦ కాలమటందురో,
 కర్మిష్టులెద్దాని ♦ గర్భమంద్రా,
 విష్ణుభక్తులుదేని ♦ విష్ణువటందురో,
 శాక్తేయులెద్దాని ♦ శక్తియంద్రా,
 సారులుదేని ♦ సూరుడటందురో,
 యచలవాగులు దేని ♦ నచలమంద్రా,
 అల యననులు దేని ♦ నల్లాయటందురో,
 కైస్తవులెవ్వని ♦ క్షేస్తనుదురో,

గీ. సర్వశాస్త్ర సిద్ధాంతమా ♦ నుర్వి నెద్ది?
 నిండి నిబిడికృతంబయి ♦ యుండునెద్ది?
 అట్టి మీ సుస్వరూపంబు ♦ నభినుతింతు.
 బుధజనోల్లాస! దొప్పల ♦ పూడివాస!
 భక్తహృదయేశ! మల్లేశ! ♦ పార్వతేశ!

సీ. దండంబు శైలకో ♦ దండ! భండనభీమ!

చండశాసన! మహా ♦ దండతేజ!

నందనంబు మునీంద్ర ♦ వందితపాదార

వింద! సుందర! నంద ♦ నందన సఖ!

జోహారు ఘోరవి ♦ పాహార! వృషవాహ!

నీహారయశ! భూతి ♦ దేహ! లసిత!

జోత పూతచరిత్ర! ♦ పాతకసంహార!

వాతాశన విభూష! ♦ భూతరాజ!

గీ. మ్రొక్కులొనరింతు ముక్కుంటి! ♦ చక్కనిదొర!

తరచు సాస్తాంగమొనరింతు ♦ నరయుమయ్య!

బుధజనోల్లాస! దొప్పల ♦ పూడివాస!

భక్తహృదియేశ! మల్లేశ! ♦ పార్వతీశ!

63

సీ. ధ్యానంబు గురురూప ♦ ధారియౌ శివునకు,

నావాహనము పర ♦ మాత్మనకును,

నవరత్నసింహాస ♦ నము దివ్యమూర్తికి,

నర్ఘ్యంబు సర్వలో ♦ కార్పితునకు,

పాద్యం బఖిలజీవ ♦ పాలన నేతకు,

నాచమనంబు మ ♦ హాత్మనకును,

అభిషేకములు పర ♦ మానందదాయికి,

వస్త్రయుగ్మముదేవ ♦ పంధ్యనకును,

గీ. యజ్ఞసూత్రము, గంధపు ♦ ప్పాక్షతలును,

ధూప, దీప, నివేదనా ♦ దులు భవునకు

ననుచు నీపూజలనుజేయు ♦ నతఁడె ఘనుఁడు

బుధజనోల్లాస!! పార్వతీశ!

64

సీ. వనమృగంబులు సింహ ♦ మునకుఁ జిక్కెడుభంగి
 నీచేతఁ జిక్కెను ♦ నెమ్మి మృగము
 మదపు టేనుఁగును నే ♦ మాద్రుఁ గేసరిచంపు
 నల్లె గజాసురు ♦ నదిమితీవు
 శార్దూలమును హరి ♦ చక్కెడు విధమున
 వ్యాఘ్రాసురుని జంపి ♦ యలరినావు
 మృగపతిఁ గనుఁగొన్న ♦ మృగమండలమడంగు
 నీయందలయమందు ♦ నీయఃఖిలము

గీ. గిరులమీఁదను సింహంబు ♦ నెఱివెసించు
 రజతగిరి నీనివాసము ♦ రాణకెక్కుఁ
 గాన పంచాస్యతుల్యమై ♦ క్రాలుమీరు
 నామనోగుహనుండ నా ♦ కేమిభయము?
 బుధజనోల్లాస!! పార్వతీశ!

65

సీ. భవబంధములఁబాపి ♦ భవ్యరూపులఁజేయ
 బాటలు పరమేశు ♦ భజనలరయ,
 కామాదులఁ ద్రుంచి ♦ కైవల్యమిప్పింప
 త్రోవలు భూతేశు ♦ సేవలరయ,
 మూఢత్వముఁ బాపి ♦ ముక్తికాంతనుజూప
 సుగమముల్ శ్రీకంఠ ♦ చూపులరయ,
 గదలెల్లవిదళించి ♦ ముదముగూర్చుగ రాట్పు
 భమ్ములు, శూలిగీ ♦ తమ్ములరయ,
 గీ. ననుచు ననిశంబుఁ బల్కుదు ♦ రార్యజనము
 గాన నినుఁగొల్చిధన్యతఁ ♦ గాంచువాఁడ
 బుధజనోల్లాస!! పార్వతీశ!

సీ. రథ, గజ, తురగాది ♦ రమ్యవాహనములు

వేడ్కభక్తులకిడు ♦ “వృషభవాహ!”

చందన గంధాది ♦ సారసుగంధముల్

భక్తులకొసఁగెడి ♦ “భస్మదేహ!”

చీనిచీనాంబర ♦ శ్రేణినాశ్రితతతి

నలరించు “వ్యాఘ్రుచ ♦ ర్మాభిరామ!”

చతురంగ వరచమూ ♦ సముదాయముల్ భక్త

జనులకుఁ గూర్పు “పి ♦ శాచనాథ!”

గీ. గరళకంఠ! దిగంబర! ♦ కామదహన!

సర్వమునకీవే కర్తవే ♦ జగతిలేని

వానిపోలికఁ గన్పడు ♦ వాడె సహహ!

యిట్టి నీలీలను నుతి ♦ యీవఁదరమె!

బుధజనోల్లాస!! పార్వతీశ!

67

సీ. ఆహారమును దిను ♦ నప్పుడైననుగాని,

యప్పుల గ్రోలెడు ♦ నపుడుగాని,

నిద్రవోయెడివేళ ♦ నేఁగాని, మాటాడు

తఱిగాని, చదివెడి ♦ జాడఁగాని,

శ్రమపడుచోఁగాని, ♦ సంతసించెడువేళఁ

గాని, వినెడు నెడ ♦ నైనఁగాని,

గమనవేళనుగాని, ♦ కనలి నప్పుడుగాని,

వినయ భయాదృతి ♦ వేళఁగాని,

గీ. మీస్వరూపంబుఁజూచుచు, ♦ మీభజనము

జేయువానిఁగ ననుఁజేయు, ♦ జీవితేశ!

బుధజనోల్లాస!! పార్వతీశ!

68

సీ. త్రిపురాసురుల సహా ♦ రించు కాలంబున
 శరమయి సాయమ్ము ♦ సలిపె నీకు,
 వేడ్కతోడఁ బ్రపంచ ♦ విహరణస్ఫురణచే
 వృషభమై నిన్ను సే ♦ విచిత్ర భక్తి,
 ఆర్యాత్వమునుబూని ♦ యర్థదేహమునందు
 భార్యయై తోడ్పడఁ ♦ బరఁగె నీకు,
 త్వత్పాదపద్మముల్ ♦ దర్శింప భక్తితో
 సేవించెఁ గ్రోడమై ♦ చిత్తమలర,
 త్రిభువనమోహిని ♦ దేవతనా నొప్పి
 సఖయై నిన్ను నా ♦ శ్చర్యపెట్టె,
 తాండవంబొనరించు ♦ తఱిని మృదంగము
 వాయించి సంతోష ♦ పఱచె నిన్ను,
 పూజించు తఱి నొక్క ♦ పుష్పము తరుగెనఁ
 గనుదమ్మి నప్పించి ♦ ఘనతఁగాంచె,

గీ. మీశరీరభాగంబునై ♦ మెలఁగు విష్ణు
 విటులఁ దృదనుగ్రహముఁగన ♦ నెంతవాఁడో?
 పూజ్యులగువారి లోపలఁ ♦ బూజ్యుడయ్యె
 గాన మీకృపగల్గిన ♦ ఘనుఁడె ఘనుఁడు.
 బుధజనోల్లాస ! దొప్పల ♦ పూడి వాస !
 భక్తహృదయేశ ! మల్లేశ ! పార్వతీశ !

సీ. కాలుండుపాశానఁ ♦ గట్టవచ్చినవేళ
 తలఁతునో తలఁపనో ♦ తలఁతునిపుడె,
 కఫ, వాత, పైతృముల్ ♦ గ్రమ్మినసమయాన
 తలఁతునో తలఁపనో ♦ తలఁతునిపుడె,
 చుట్టముల్ చుట్టునుఁ ♦ జుట్టియుండెడితటి
 తలఁతునో తలఁపనో ♦ తలఁతునిపుడె,
 మూడింటిచేవ తా ♦ మొదలంటఁ బోయిన
 తలఁతునో తలఁపనో ♦ తలఁతునిపుడె,

గీ. భవ్యభవదీయనామంబు ♦ పరమభక్తి
 చాలసుజ్ఞానమిచ్చి న ♦ స్నేలుకొఱకు
 బుధజనోల్లాస!! పార్వతీశ!

70

సీ. కులవధూతినివీడి ♦ కులటఁ జేరినభంగి
 పాలుమాని విషంబు ♦ గ్రోలుకరణి,
 సజ్జను వీడి దు ♦ ర్జనునిగూడు వితాన
 మలెను విడి యల్లి ♦ మలయుపోల్కి,
 మాణిక్యమును వీడి ♦ మసిబొగ్గుగొనురేవ
 కనకంబు విడి కంచుఁ ♦ గొనినమాద్రీ,
 ఇలువీడి వనమున ♦ కేగిన విధమున
 దాతను విడి లోభి ♦ దరియుజాడ,

గీ. యగును నినువీడి యితరుల ♦ నాశ్రయింప
 భక్తజనమందిరాంగణ ♦ పారిజాత !
 బుధజనోల్లాస !! పార్వతీశ !

71

సీ. గిరిమీఁద వేడ్కతోఁ డిరుగుచునుంటివో!
 కూర్చితో సతులను డ గూడినావో!
 సమదరాక్షసులను డ జక్కాడఁబోతివో!
 దాసులఁ బాలింపఁ డరలినావో!
 మునిజనచిత్రాబ డ ముల వెల్గుచుంటివో!
 యనుఁగులఁ గూడఁగా డ నరిగినావో!
 భక్తులయింటిలో డ పలఁ గూరుచుంటివో!
 యిఁక మఱెక్కడికైన డ నేగినావో!

గీ. ఆలకించివో! లేక డ యాలకించ
 కుంటివో! యెట్టులైన నీ డ వెంటఁబడితి
 రమ్మ ప్రోవఁగ కరుణార డ సమ్మఁ జిమ్మి
 బుధజనోల్లాస!! పార్వతీశ!

72

సీ. పైడిపాత్రల వెండి డ పాత్రల నేమేని
 అడుగుదునని భయ డ పడఁగ వలదు
 చక్రంబుగాని య డ స్త్రంబు లేమేగాని
 కోరుదునని మది డ గొడుకవలదు
 చెయివెట్ట నన్ని భ డ స్త్రీభూతమగునట్లు
 యాచింతునని సంశ డ యంబువలదు
 వాఁకిటనుండెడి డ వాఁడ వగుమటంచు
 పార్థింతునని భయ డ పడఁగ వలదు

గీ. గాని మీసేవకుడనయి డ క్రాలుచుండఁ
 గోరుదును నంతెచాలు నా డ కు మఱియేల?
 బుధజనోల్లాస!! పార్వతీశ!

73

సీ. ఆలించితివిగదా! ♦ యార్తరావంబులు
 ఏమో యటంచు ను ♦ నెంచబోక,
 గాలించితివిగదా! ♦ కర్బురాధిపులను
 అదనిదిగాదు కా ♦ దినగఁబోక,
 పాలించితివిగదా! ♦ భక్తుల నెల్లర
 కానిమ్మటంచును ♦ గడపఁబోక,
 తూలించితివిగదా! ♦ మష్పథగాముల
 నప్పడిప్పడటంచు ♦ జెప్పబోక,

గీ. ఇటుల నలరారు మీరు న ♦ స్నీవిధమునఁ
 బ్రోవగానాలించినఁ ♦ బోవుయశము
 బుధజనోల్లాస!! పార్వతీశ!

74

సీ. సాగునే! నీదగు ♦ సాయమించుకలేక
 విద్యావిశేషంబు ♦ వెరవుతోడ,
 వచ్చునే! నీదు ది ♦ వ్యప్రసాదములేక
 సంపదలెల్లను ♦ బెంపుతోడ,
 కల్గునే! నీదు క్రీఁ ♦ గంటికి గుఱిగాక
 కకుబంత విశ్రాంత ♦ ఘనయశంబు,
 పొదలునే! త్వత్పాద ♦ పుష్పార్చనములేక
 ప్రవిమలానంద సా ♦ మ్రాజ్యపదవి,

గీ. అమరునే! యెంత ఘనునకు ♦ నైనఁగాని
 మీకరుణలేక గవ్వయే ♦ లోకమునను.
 బుధజనోల్లాస!! పార్వతీశ!

75

సీ. తల్లిచెప్పినమాట ♦ తథ్యమృదుచు నమ్మి
యడవిదారులఁబడి ♦ నడచినడచి
శ్రమపడి చాల శ్రీ ♦ శైలముఁజేరియుఁ
బలుచోట వెడకి క ♦ స్పడకయున్న
కడు పట్టుదలతోడఁ ♦ గన్గొని మిమ్ముల
నప్పు బావలటంచు ♦ నరసిభక్తిఁ
దోడ్కొనివచ్చి యె ♦ తో ప్రేమఁ దల్లియు
దాను మీఘాజలఁ ♦ దత్పరమః

గీ. నశన వసనాదులఁ గల్గి ♦ నంతవట్టు
తోడ మీసేవ యొనరించి ♦ తల్లి భక్త
రాముఁడును వాని జనని మీ ♦ ప్రాపుఁగనిరి
యెట్లుసేవించినను మోక్ష ♦ మిత్తువుగద
బుధజనోల్లాస!! పార్వతీన!

76

సీ. ఆట, పాటల, విద్య ♦ లభ్యసించుటయందుఁ
గానరాకయ గొంత ♦ కాలము చను
మద, దుభ, మోహాది ♦ మమకారములయందుఁ
గానరాకయగొంత ♦ కాలము చను
పుత్ర, ధన, కళత్ర, భూ, ♦ గృహాదులయందుఁ
గానరాకయ గొంత ♦ కాలము చను
ఆశా, జరాది ము ♦ ఖ్యమగు నవస్థలయందుఁ
గానరాకయ గొంత ♦ కాలము చను

గీ. నహహ ! యీమాడ్కిఁ గాలము ♦ వ్యర్థపఱచి
మనుజు లావలఁ బరితాప ♦ మునఁ గృశింతు
బుధజనోల్లాస!! పార్వతీశ!

77

సీ. అన్ని జన్మంబులం ♦ దత్తుత్తమంబయి
 యలరు మానవజన్మ ♦ మబ్బుటరుదు
 అది లభ్యమయిన బ్ర ♦ హృకులానఁ బుట్టుట
 కడుదుర్లభం బద్ది ♦ గలిగెనేని
 పురుషుడై పొడముట ♦ కరము నుమ్మరమది
 గలిగిన సుగుణముల్ ♦ కానఁబడవు
 సుగుణముల్ గల్గిన ♦ చూడ్కి నీయందున
 నిల్చి సేవించెడి ♦ నేర్పుదోఁప

గీ. దట్టి గుఱినిల్చి మిముఁ జూచు ♦ నట్టివాఁడె
 యవ్యయానంద మయుఁడు త ♦ త్స్వార్థవేది!
 బుధజనోల్లాస!! పార్వతీశ!

78

సీ. పాపమా! ననుభోవఁ ♦ గోపమా! నీదివ్య
 రూపుఁజూప వదేమి ♦ పాఁపతొడవ!
 పంతుమా! నామిఁదఁ ♦ జెంతఁజేరఁగరా వ
 దెంతవేడినఁగాని ♦ దంతిదమన!
 నేరమా! ననుఁగావ ♦ భారమా! నన్నేల
 బీరమా! నీకింత ♦ క్రూరహరణ!
 నేమమా! పాలింపఁ ♦ గామమా! నను వీడ
 సేమమా! యిది నీకు ♦ సోమధారి!

గీ. ఏల నన్నేలవింకఁ గృ ♦ పాలవాల
 చాలఁగాఁ దూలితిని బ్రోవ ♦ జాలమేల?
 బుధజనోల్లాస!! పార్వతీశ!

79

సీ. లక్షాధికారియు ♦ బిక్షాధికారియా
 మేటి శత్రుడైన ♦ మిత్రుడౌను
 చెడిపెయైనను గుల ♦ స్త్రీ రత్నమై యొప్పుఁ
 బండితుడైనను ♦ బామరుడగు
 కడుశుంఠయైనను ♦ ఘనయశోపతుడౌ
 మంచివాడైనను ♦ వంచకుడగు
 దాతయైనను లోభి ♦ దారి వర్తించును
 గుకవియైనను మహా ♦ సుకవియగును

గీ. మూఢుడైనను విజ్ఞాన ♦ మూర్తియగును
 నీదు మాయావిలాస స ♦ న్నిహితుడగుచు
 బుధజనోల్లాస!! పార్వతీశ!

80

సీ. వారిధిదాటఁగా ♦ వలనగు నొకవేళ
 తరహానె దాటఁగాఁ ♦ దమదుమాయ
 శశవిషాణమునెట్లా ♦ సాధింప వీలగు
 తరహానె సాధింపఁ ♦ దమనిలయము
 శాస్త్రాల్లినెల్లను ♦ జదువనొ నొకతటి
 తరహానె వచియింపఁ ♦ దమగుణాళి
 కడురహస్యము వెలిఁ ♦ బడు నొకయదనున
 తరహానె దెలియఁగాఁ ♦ దమవిషయము

గీ. నగములను బిండిచేయఁగా ♦ నగు నొకపరి
 తరమె మీతత్త్వమెన్నఁగా ♦ ధరణిలోన
 బుధజనోల్లాస!! పార్వతీశ!

81

- . ఆపురమ్ములు గూల్పు ♦ టడియొక లెక్కయా!
 యీపురమ్ములఁ గూల్పు ♦ మింకనయిన.
 ఈతీర్థసేవల ♦ నేప్రాప్తు వుచ్చెద
 వాతీర్థమున స్నాన ♦ మాడఁజేయు
 మీప్రసాదము లిచ్చు ♦ టిడియొకగొప్పయా!
 ఆప్రసాదము కల్గు ♦ నట్లుచేయు
 మీజ్ఞానమిచ్చితి ♦ నికజాలునకను
 ఆజ్ఞానమిచ్చి న ♦ న్నాడరింపు

- గీ. ఇంతవానినిజేయు ట ♦ యెంత? సంత
 సొత్తు, నీయంతవానిగఁ ♦ జేయుమయ్య!
 బుధజనోల్లాస!! పార్వతీశ!

82

- సీ.. అత్తవిచారణా ♦ భ్యాసంబుచేతను
 అజ్ఞానమది మొద ♦ లంటఁగూలు
 బ్రహ్మపదార్థ సు ♦ భావనాగరిమచే
 శత్రుసమూహంబు ♦ సమసిపోవు
 వేదాంత విద్యావి ♦ వేకపాటవముచే
 నిఖలేంద్రియ జయమ్ము ♦ నెమ్మిందవు
 జీవేశ్వరైక్య వి ♦ శేషానుభవముచేఁ
 బరమసుఖంబును ♦ బడయఁగల్గు

- గీ. ననుచు సద్గురుమూర్తివై ♦ మునిజనులకుఁ
 దత్తవార్తము, మానము ♦ ద్రను దెలిపెడి
 బుధజనోల్లాస!! పార్వతీశ!

83

సీ. మునిపుత్రునకు నా ♦ యువు నొసంగుటది కల్ల
 బోయ నేలుట నట్టి ♦ యూటకంబు
 భక్తరామునకును ♦ బావయ్యగుట నున్న
 శుకునకు జ్ఞానమి ♦ చ్చుటయు మాయ
 బాణుని సంశోష ♦ పటచు టబద్ధంబు
 గొడగూచి నేలుట ♦ గొప్పటక్కు
 జగములఁబ్రావ వి ♦ షము దిను టన్మతంబు
 పాపి సంరక్షణ ♦ ప్రథయబొంకు

గీ. గాని యీతటి ననుబ్రేమ ♦ గాచితేని
 సత్యమగుఁ బైచరిత్రలు ♦ సత్యరూప !
 బుధజనోల్లాస !... .. ! పార్వతీశ !

84

సీ. బాలురఁ బాలింప ♦ బరుసత్తుమవుకదా
 యీ బాలురఁ బాలింప ♦ నేలరావు?
 దీనరక్షణమున ♦ దిరుగుచుండువుకదా
 యీ దీను రక్షింప ♦ నేలరావు?
 మూఢులఁ గావంగ ♦ మురియుచుండువుకదా
 యీ మూఢులఁ గావంగ ♦ నేలరావు?
 దుష్టుల నేలెడి ♦ దొడ్డవాఁడవుగదా
 యీ దుష్టు నేలంగ ♦ నేలరావు?

గీ. యెట్టివారలనైనఁ జే ♦ పట్టునొరవు
 నన్నుఁ జేపట్ట విదియేమి ♦ న్యాయమయ్య !
 బుధజనోల్లాస !... .. ! పార్వతీశ !

85

సీ. ఇద్దరాండ్రనుగూడి ♦ ముద్దుగా నొకశయ్య
 మెలఁగి సొక్కినతండ్రి ♦ మేలుకొనుము!
 భక్తుల, దీనుల ♦ బరిపాలనముఁజేయు
 మేటివౌ నాతండ్రి ♦ మేలుకొనుము!
 పుట్టింపఁ, బోషింపఁ, ♦ బాలియింప, మామలఁ
 జాలనేర్చినతండ్రి ♦ మేలుకొనుము!
 నిర్దిష్టమతివయ్య ♦ నిద్రవోయెడిమాడ్కి
 మెలఁగెను నాతండ్రి ♦ మేలుకొనుము!

గీ. సర్వజగముల మేల్కొల్పు ♦ చతురమతివి
 మేలుకొను! నాదు మొఱవిని ♦ మేలుకొనుము!
 బుధజనోల్లాస!... ..! పార్వతీశ!

86

సీ. రార సుందరమాప! ♦ రార చంద్రకలాప!
 రార గుణకదంబ! ♦ రార సాంబ!
 రార శారీధవ! ♦ రార మహీధవ!
 రార సన్నతమార్గ! ♦ రారభర్గ!
 రార కిల్బిషనాశ! ♦ రార వియత్కేశ!
 రార శైలనివేశ! ♦ రార యీశ!
 రార దివ్యచరిత్ర! ♦ రార సన్నతిపాత్ర!
 రార ధవళగాత్ర! ♦ రా త్రినేత్ర!

గీ. రార మృదుభాష! ఖలశోష! ♦ రా సువేష!
 రమ్మ సనుభ్రావ వేగ రా ♦ రమ్మ దేవ!
 బుధజనోల్లాస!... ..! పార్వతీశ!

87

సీ. ఇంద్రాదిదేవతా ♦ బృందసంస్తుతిగొన్న
 కమనీయవేష! స్వా ♦ గతము నీకు
 గజదశకంతాది ♦ ఘనదైత్యనుతిపాత్ర
 కామవిశోష! స్వా ♦ గతము నీకు
 లోకకల్యాణ వి ♦ లోకన తత్పర!
 తతమృదుభాష! స్వా ♦ గతము నీకు
 భక్తగృహంగణ ♦ పారిజాతంబవౌ
 కమలారిభూష! స్వా ♦ గతము నీకు
 గీ. నతులకరుణాస్వరూప! స్వా ♦ గతము నీకు
 వితతవిజ్ఞానమూర్తి! స్వా ♦ గతము నీకు
 బుధజనోల్లాస !... ..! పార్వతీశ!

88

సీ. నీవె నాతల్లివి, ♦ నీవె నాతండ్రివి,
 నీవె సోదరుడవు, ♦ నీవె పతివి,
 నీవె చుట్టాబవు, ♦ నీవె స్నేహితుడవు,
 నీవె నాపెద్దవు, ♦ నీడ నీవె,
 నీవె సర్వరుడవు, ♦ నీవె నావేల్పువు,
 నీవె నాగమ్యమ, ♦ నీవె దిక్క,
 నీవె నాకర్తవు, ♦ నీవె నాభోక్తవు,
 నీవె నానేతవు, ♦ నీవె గతివి.

గీ. నాదు సర్వస్వమవు నీవె, ♦ నన్ను నీట
 ముంచెదో! పాలముంచెదో! ♦ యెంచిచూడ
 నీదెపో భారమంతయు ♦ నిత్యసుఖద!
 బుధజనోల్లాస !... ..! పార్వతీశ!

89

సీ. ఆత్మయే నీరూప ♦ మగును విచారింప,
 మతియె దాఁ బార్వతీ ♦ మహిళయగును,
 పాణిబులైదును ♦ పరిజనులగు నీకు,
 దేహమేనీదగు ♦ గేహమగును,
 భోగాదులే దివ్య ♦ పూజలౌ నీకిల,
 నిద్ర సమాధియౌ ♦ భద్రముగను,
 అరయఁ బ్రదక్షిణం ♦ జాను సంచారాబు,
 మాటలే నీదగు ♦ పాటలగును,

గీ. ఎట్టి కర్జంబుచేసిన నేను నీకె
 యర్పితమటంచు నూహింతు నధికభక్తి
 బుధజనోల్లాస !... ..! పార్వతీశ!

90

సీ. బాలామనోవీధి ♦ బలు వేసములు వేసి
 తిరుగువాఁ డెనలేక ♦ తిరుగువాఁడు,
 లయమొనర్పఁగఁ బెంప ♦ లలిస్మయైనరింపఁ
 జాలువాఁడొఁ దల ♦ జాలువాఁడు,
 కరమున నిఱ్ఱితోఁ ♦ గడుశోభ నిచ్చులు
 వెలుఁగువాఁడటమేన ♦ వెలుఁగువాఁడు,
 విన్ను కొమ్ముడిపాఁప ♦ మన్నీలు తొడవులై
 యొప్పువాఁడును పెడ ♦ కప్పువాఁడు,
 పొడలగింటెమువాఁడు ♦ నుడివోని సిరులచే
 వెల్లువాఁడును మేలి ♦ యల్లువాఁడు,

గీ. బాలశశిశేఖరుఁడు కృపా ♦ పరుడటంచు
 నిన్ను సేవించుచుందురు ♦ నీతిమతులు
 బుధజనోల్లాస !... ..! పార్వతీశ!

91

సీ. శ్రీకరలక్షణా ♦ చిత దివ్యశుభపాద!
 అనుకంపతోడ న ♦ స్మరయరాద!
 నీవాడ నన్నవా ♦ నిం బ్రోవమర్యాద!
 పతితుల ♦ బాలించు ప్రజ్ఞలేద!
 శరణగతత్రాణ ♦ విరుదంబు విడిపోద!
 హృది నన్నేల నే ♦ మైనవాద!
 చెప్పెడిదేమి నా ♦ చేతం గాదనరాద!
 శంపన్నజెప్పిన ♦ నొప్పుగాద!

గీ. అయ్యో! యోతటిమాట ని ♦ స్మరింతుశ్రీద!
 విద్యవృద్ధిని బరపుమీ ♦ దీనుమీడ
 బుధజనోల్లాస! దొప్పల ♦ పూడివాస!
 భక్తహృదహేళ! మల్లేశ! ♦ పార్వతీశ!

92

సీ. శూలాబు, నీలాబు, కేల, ♦ ఫాలంబున,
 లీలగాఁ దాల్చిన ♦ మూలపురుష!
 హరిజను, గిరిజను, ♦ శరమాను, బరమందు,
 భరియించి, భరియించి, ♦ వరగువరద!
 కరిరాజు, గిరిరాజు, నరి, ♦ శరాసనములై
 వెలయుదుం ♦ దిరిగెడి యురగభూష!
 తారాబు, నీరాబు, ♦ గారాబునెఱకాండు,
 సారథియై, గేరు ♦ మేరుధీర,

గీ. యీశ! భూతేశ! సర్వేశ! ♦ పాశనాశ!
 రక్షణవిచక్షు! రుద్రాక్ష ♦ వక్ష! దక్ష!
 బుధజనోల్లాస !... ..! పార్వతీశ!

93

సీ. శ్రీసర్వమంగళా ♦ చిత్తాబ్జసదభ్యుంగ!
 భృంగిరిటాది సే ♦ విత పదాబ్జ!
 అబ్జజండాధిప! ♦ యశ్శతవరదాన!
 దానసంహార ♦ ధనదమిత్ర!
 మిత్రక్షపాకర, ♦ మేషవాహననేత్ర!
 నేత్రసందాహిత ♦ నీరజ శర!
 శరజన్మజనక! భూ ♦ పాయితమణిచూడ!
 చూడాకలితగంగ ♦ సుప్రభావ!

గీ. భావనాతీత! దివ్యప్ర ♦ భావమూర్తి!
 మూర్తిత్రితయాత్మ! వందారు ♦ ముఖ్యవిబుధ!
 బుధజనోల్లాస !... ..! పార్వతీశ!

94

సీ. వాదభేదవిదూర! ♦ నాదానుసంధాన!
 శ్రీద! విదారిత ♦ మోదభేద !
 భర్గ! దుర్గాధిప! ♦ నిర్గుణ! సన్మార్గ!
 నిగతరిపుష్క! ♦ గర్గవంద్య!
 శంకర! పాపనా ♦ శంకర! దుష్టభ
 యంకర! బాలాంక! ♦ సంకటహర!
 చిత్రచారిత్ర! ప ♦ విత్ర! త్రినేత్ర! సక
 మిత్ర! ధవళగాత్ర! ♦ స్తోత్రపాత్ర!

గీ. పాపధర! పాపనాశక! ♦ పాపరహిత!
 పాలనముసేయుమింక నీ ♦ పాలబిడితి
 బుధజనోల్లాస !... ..! పార్వతీశ!

95

సీ కరిశిక్షకుండవీపు ♦ కరిరక్షకుండు శౌరి
 అతనికి నీకు వ్య ♦ త్యాసమేమొ?
 మఖశోషకుండవీపు ♦ మఖశోషకుండు హరి
 ఏమిభేదంబా? మీ ♦ కెంచిచూడ
 కాము నొంచితివీపు ♦ కాముఁబెంచెను శౌరి
 అతనికి నీకు వ్య ♦ త్యాసమేమొ?
 ప్రకృతిహర్తృవీపు ♦ ప్రకృతికర్తమురారి
 ఏమిభేదంబా? మీ ♦ కెంచిచూడ

గీ. నీవ శౌరివి శౌరియే ♦ నీ వృథయులు
 సంతతము వెల్గుమూర్తులు ♦ సత్యమింత
 బుధజనోల్లాస !... ..! పార్వతీశ!

96

సీ. ఘణినిఁ జుట్టితివీపు ♦ ఘణిని మట్టెనతండు
 యిరువురకును భేద ♦ మింతలేదు
 మృగము మెచ్చితివీపు ♦ మృగమువ్రచ్చెనతండు
 నిరువురకును భేద ♦ మింతలేదు
 గిబ్బఁబ్రోచితివీపు ♦ గిబ్బనేచె నతండు
 యిరువురకును భేద ♦ మింతలేదు
 దైత్యునొంచితివీపు ♦ దైత్యు నొంచెనతండు
 యిరువురకును భేద ♦ మింతలేదు

గీ. అఖిలజీవుల హృదయకు ♦ హరములందు
 వెల్గుచుండు సదాయేక ♦ విధముగాను
 బుధజనోల్లాస!! పార్వతీశ!

97

సీ. దైత్యారివీవును ♦ దైత్యారి యాతండు
 మాధవునకు నీకు ♦ భేదమున్నె!
 పశుపతివీవును ♦ పశుపతి యాతండు
 మాధవునకు నీకు ♦ భేదమున్నె!
 దామోదరుడ వీవు ♦ దామోదరుఁ డతండు
 మాధవునకు నీకు ♦ భేదమున్నె!
 శ్రీధరుండవు నీవు ♦ శ్రీధరుఁడాతండు
 మాధవునకు నీకు ♦ భేదమున్నె!

గీ. గాని కొండలు భేదంబు ♦ గలదటంచు
 వసుధఁగావింతు వాదోప ♦ వాదములను
 సద్గతులు వారికున్నవే ♦ చర్చసేయ
 బుధజనోల్లాస! దొప్పల ♦ పూడివాస!
 భక్తహృదయేశ! మల్లేశ! ♦ పార్వతీశ!

98

సీ. నీదాసజనులలో ♦ నే నొకండనుటకు
 భావింప హేతువు ♦ భక్తియొక్కఁడె,
 విజ్ఞాన సంపత్తి ♦ వెలయఁ జేయుటకును
 భావింప హేతువు ♦ భక్తియొక్కఁడె,
 వినుజెందు మార్గంబు ♦ గనిపింపఁ జేయఁగా
 భావింప హేతువు ♦ భక్తియొక్కఁడె,
 నీలోనఁ గలిసెడి ♦ నెఱి ఘటించుటకుఁగా
 భావింప హేతువు ♦ భక్తియొక్కఁడె,

గీ॥ వేఱుహేతువు గనరాదు ♦ వెదకిచూడ
 నఖిలమునకును దారకం ♦ బదియకాదె,
 బుధజనోల్లాస!! పార్వతీశ !

99

సీ॥ వీడటే! తత్త్వ వి ♦ వేకంబు చిన్మూడ్ర
 చే బోధఁ జేసిన ♦ చిన్నవాఁడు
 వీడటే! నిరుపేద ♦ విధమునఁ గన్పట్టి
 తనహారి నన్నింటఁ ♦ దనుపువాఁడు
 వీడటే! యెన్నేని ♦ విలయముల్ గల్గిన
 సురుగని దివ్య తే ♦ జోమయుండు
 వీడటే! యీ మహా ♦ విశ్వనాటక సూత్ర
 ధారియై యొప్పు ము ♦ దావహుండు

గీ॥ వీడటే! దేవదేవుండు ♦ విశ్వమయుండ
 టంచు నిన్నుఁ జొరించెద ♦ రార్యవగులు
 బుధజనోల్లాస !.... . ! పార్వతీశ ! 100

సీ॥ తురుండ వతురుండపు ♦ సర్వసాక్షివి జ్ఞాన
 గోచరుండపు మహా ♦ గోపనుండ
 వప్రమేయుండపు ♦ స్వప్రకాశుండపు
 పరిపూర్ణుండపు మహా ♦ బలయుతుండపు
 శుద్ధసత్త్వండపు ♦ శుభచరిత్రుండపు
 సర్వజ్ఞుండపు జీవ ♦ సంక్షితుండపు
 సర్వకారణుండపు ♦ నుర్వింభరుండపు
 నద్వితీయుండపు ♦ నవ్యయుండపు

గీ॥ పరముండపు సచరాచర ♦ ప్రకృతి కర్త
 వగుచుఁ జెన్నొందు నిన్ను నే ♦ నభిమతింప
 నెంతవాడను దయతోడ ♦ నేలు తేడ!
 బుధజనోల్లాస ! ! పార్వతీశ ! 101

సీ. సర్వవిఘ్నంబుల ♦ సదమదం బొనరింప
 విఘ్నేశ్వరుండు నా ♦ వెంటనుండ,
 ఘోరశత్రువులను ♦ మాటిమసంగను
 వీరభద్రుండు నా ♦ వెన్ననుండ,
 భక్తిపద్ధతి, జ్ఞాన ♦ పద్ధతి, దెలుపంగ
 నందీశ్వరుండు నా ♦ ముందునుండ,
 ధైర్యంబుచేగొప్ప ♦ దగుపని సాధింప
 విలసి స్కందుండు ♦ వినుచునుండ,

గీ. ప్రమథగణములు శుభములు ♦ పాకుచుండ
 దండియగునండవయి నీవు ♦ దండనుండ
 నాకుఁగలదె కొంతత పి ♦ నాకపాణి!
 బుధజనోల్లాస!! పార్వతీశ!

102

సీ దాసుండనంచు నీ ♦ దరిఁ జేరితినిగాని
 యన్యభావమున ని ♦ న్నరయలేదు
 ప్రేమఁజూచెదవంచు ♦ బ్రేమించితినిగాని
 యితరభావమున ని ♦ న్నేన్న లేదు
 పరమగురుండవంచు ♦ బదములంటితిఁగాని
 వేఱుభావమున ని ♦ న్నేడలేదు
 దండిదొరవటంచు ♦ నండఁ జేరితిఁగాని
 పెరభావమున నిన్ను ♦ దరియలేదు

గీ. బాబు! వీనిని రక్షించు ♦ భారమంత
 నీ యధీనంబ కృపఁజూడు ♦ నిర్మలాత్మ!
 బుధజనోల్లాస!! పార్వతీశ!

103

సీ. సామీనుఁగైకొన్న ధీ చాన! నీవైనను
నామాట శివుమది ధీ నాటఁజెపుమ!
పతిశిరమ్మొక్కిన ధీ పణఁతి! నీవైనను
నామొలు భవుమది ధీ నాటఁజెపుమ!
మాళిని నెలకొన్న ధీ మరుమామ! నీవైన
నాగోలశూలికి ధీ నాటఁజెపుమ!
కరముననున్న మృ ధీ గంబ! నీవైనను
నాస్థితి హరుచెవి ధీ నాటఁజెపుమ!

గీ. అనుచుఁజెప్పించితని మదిఁ ధీ గినియవలదు
వేగ రక్షింతువనెడి యా ధీ వేశమునను
నాడుమాటలుగాని య ధీ న్యములుగావు
బుధజనోల్లాస!! పార్వతీశ!

104

సీ. నాతండ్రినన్నేలు ధీ నాయుష్షదైవమ!
నన్ను మన్ననసేయు ధీ నాగభూష!
దీనుఁడైనైయుంటి ధీ దిక్కు నీవేయంటి
దారిఁజూపుమటంటి ధీ దాసపోష!
జన్మమూలముఁగూర్చి ధీ చాల యోజింపఁగఁ
జిత్రమైతోచు వి ధీ చిత్రవేష!
తప్పలో యొప్పలో ధీ చెప్పించితివిగానిఁ
దప్పలెల్లనునావె ధీ తాపశోష!

గీ. ఆర్తజనలోల! దయయుంచు ధీ మంటిఁజాల!
చిత్తగింపుఁడశ్రద్ధను ధీ జేయక నిటు
లను విధేయుఁడ “బాపయ్య” ధీ యనెడివాడ
బుధజనోల్లాస!! పార్వతీశ!

105

సీ. కరములచేఁగాని, ♦ చరణంబులనుగోని,
 కర్మచేఁగాని, వా ♦ క్కలనఁగాని,
 మేనిచేతనుగాని, ♦ జానువులనుగాని,
 చక్షువులను మాన ♦ సమునఁగాని,
 విహితంబుననుగాని, ♦ యహితమ్మునఁగాని,
 కాక మఱెట్టి మా ♦ ర్గమునఁగాని,
 అన్న! నాజేయు స ♦ ర్వాపరాధంబులు
 క్షమియించు మంటి నిక ♦ శరణమంటి,

గీ. కరుణ నర్థించుచుంటి నక ♦ గావుమంటి
 నార్తజనరక్ష! ఫాలాక్ష! ♦ ధూర్తశిక్ష!
 బుధజనోల్లాస!! పార్వతీశ!

106

సీ. ఈభక్తహృదయమ్ము ♦ నెఱుఁగుపఠించిన
 భక్తులొదురుగాత ♦ వసుధజనులు;
 ఈస్తవమాలను ♦ నింపుగా వ్రాసిన
 ధన్యులొదురుగాత ♦ ధరణిజనులు;
 ఈపద్యరత్నంబు ♦ లెలమితో వినినను
 జ్ఞానులొదురుగాత ♦ జగతిజనులు;
 ఈస్తోత్రజాలమ్ము ♦ నెంతయుఁ బ్రేమింపఁ
 బూజ్యులొదురుగాత ♦ పుడమిజనులు;

గీ. భూమి నాచంద్రతారార్క ♦ ముగఁ ద్వదీయ
 కృపను వర్ధిలుఁగాత నీ ♦ కృతి శుభగతి
 బుధజనోల్లాస!! పార్వతీశ!

107

సీ. మంగళంబిదె సర్వ ♦ మంగళాధీశ్వర!
 మంగళం బధ్వర ♦ భంగమూల!
 మంగళం బనుపమ ♦ మాహాత్మ్యసంయుత!
 మంగళంబు త్రిలోక ♦ మాననీయ!
 మంగళం బజ్జాన ♦ మాయాపహరక!
 మంగళం బానంద ♦ మయ సహృదయ!
 మంగళంబు ప్రకృతి ♦ మంగళరూపక!
 మంగళం బంతక ♦ మదవిచ్ఛేద!

గీ. మంగళంబు త్రయీవేద్య ♦ మాన్యచరిత!
 మంగళం బంగజాంతక! ♦ సంగదూర!
 బుధజనోల్లాస!! పార్వతీశ! 108

సీ. ఐకమత్యముగల్గి ♦ యఖిల జనమ్ములు
 వర్ణిల్లుమరుగాత ♦ స్వర్ణలేక
 శౌర్య, ధైర్య, క్షమా, ♦ సత్య, దయాబులై
 వర్ణిల్లుమరుగాత ♦ పరిభవమున
 తాదరించెడి మంచి ♦ దారిగిన్నోని ప్రాణి
 వర్ణముచ్చెస్థిని ♦ బడయుఁగాత
 సర్వసస్యసమృద్ధి ♦ సౌభాగ్యగరిమమ్ము
 గలిగి దేశము ఖ్యాతి ♦ గాంచుగాత

గీ. జయము, యశమును, శుభమును, ♦ సంపదలును
 గలుగుఁగావుత నీకటా ♦ క్షమునఁ బ్రజకు
 బుధజనోల్లాస! దొప్పల ♦ పూడివాస!
 భక్తహృదయేశ! మల్లేశ! ♦ పార్వతీశ! 109

దండకము.

శ్రీమన్మహా దేవదేవా! సదానందభావా! దయాగావ
రావా! మహాశూలహస్తా! త్రిలోకప్రళస్తా! శరన్నీరదాంగా!
మనోజాతభంగా! మృగాంకోత్తమాంగా! స్ఫురత్ సత్ప్రసంగా!
యుదన్వన్నిషంగా! మహోద్యచ్ఛరిత్రా! సురస్తోత్రపాత్రా!
రవీంద్యగ్నినేత్రా! ఘనాం హోనిరాసా! లసద్దివ్యభాసా! భుజం
గేంద్రభూషా! మదోద్రేక రాత్రించరవ్యూహశోషా! జ్వలత్తార
హారా! సదానిర్విచారా! మహామేరుధీరా! భవద్దివ్యలీలావిశే
షంబు లెంచంగ నేనెంతవాడ౯ భవవ్యాధిఁ బోఁద్రోలి న౯
బ్రోవువేల్పా! పరా! నిర్వికల్పా! నిను గానఁగాలేక
కామాదులంజిక్కి కాలంబు వ్యర్థంబుగాఁ బుచ్చుచుంటినిను
జేరనా మంచిమార్గంబిదే తెల్పుమంటి భవద్దాస దాసాను
దాసుండనంటి కృపం జూపుమంటి నిను న్నమ్మియుంటి
హారా! శంకరా! దివ్యరూపా! స్వమాయాకలాపా! స్థిరత్వంబు
లేనట్టి సంసారమోహంబు వోఁజించి జ్ఞానంబుగల్గించి,
నాయార్తిఁ దూలించి నన్నేలు ముమ్మాటికి నాదుకర్మంబు,
ధర్మంబు, సర్వంబునున్ నీకె యర్పించితిన్ నాదుసర్వస్వము
నీపెయించు మదిన్నమ్మితి నన్నుఁ కేషట్టుమో చిద్విలాసా!
పుటగ్రామవాసా! లసద్ధాసభాసా! నమస్తే! నమస్తేనమః!

గ ద్య

ఇది శ్రీ పార్వతీ పరమేశ్వర కరుణాకలిత కవితా విచిత్ర
కాశ్యపసగోత్ర పవిత్ర పొన్నూరుపంశ పయఃపారావార
రాకాకుముదమిత్ర మహాలక్ష్మమాంబా పున్నయార్యపౌత్ర
శామాక్షమాంబా దుర్గాయార్యపుత్ర సుజనమిత్ర సూరిజన
విధేయ బాపయనామధేయ ప్రణీతంబైన భక్తహృదయంబను
మల్లేశ్వర స్తవము సర్వము సంపూర్ణము.
మంగళంమహత్.

వందే శివం శంకరమ్.

పందేశంభుముమాపతిం సురగురుం వందే జగత్కరణం
పందేపన్నగభూషణం మృగధిరం వందే పకూనాంపతిమ్
పందేనూర్యశాంకపన్న సయనం వందే ముకుందప్రియమ్
పందేభక్తజనాశ్రయంచ వరదం వందే శివం శంకరమ్.

పందేశంకర మర్థచంద్రమకుటుం వందే భుజంగాంగదమ్
పందేమారహరిం పురత్రయహరం వందే గణానాంపతిమ్
పందేభస్మవిలేపినం త్రిణయనం వందే సురేశప్రియమ్
పందేభక్తజనాశ్రయంచ వరదం వందే శివం శంకరమ్.

పందేచంద్రమనంత మత్యయపదం వందే త్వఖండాకృతిం
పందేభూధరకార్యకం హరిశరం వందే మహారాత్మజం
పందేదత్తుహరం విషోజ్యలగళం వందే జగత్పాదభవమ్
పందేభక్తజనాశ్రయంచ వరదం వందే శివం శంకరమ్.

వందే ఈశ్వర మవ్యమూర్తిమలం వందే సురాణాంగురం
 వందేసిద్ధజనాశ్రయంచ శుభదం వందే మృడంశూలినం
 వందేమత్తగజేంద్ర దానవహరం వందే గణేశప్రియం
 వందేభక్తజనాశ్రయంచ వరదం వందే శివం శంకరమ్.

౪

వందేశర్వమనాకృతిం మునిసుతం వందేచ గంగాధరం
 వందేఘృష్కరకేశ మంధకరిపుం వందే వృషాంకధ్వజం
 వందేవాసుకిభూషణం పరిశివం వందే గిరిశంకరం
 వందేభక్తజనాశ్రయంచ వరదం వందే శివం శంకరమ్.

౫

వందేభర్గమనర్థ భూషణధరం వందే మహాత్కారణం
 వందేశంధినిమంగ మర్జునతనుం వందే కృతివ్యాపకం
 వందేవిశ్వమయం పురందరనుతం వందే ధర్మతీధరం
 వందేభక్తజనాశ్రయంచ వరదం వందే శివం శంకరం.

౬

వందేరావణచండికార్చిత పదం వందే గురూణాంగురం
 వందేదేవరిపు ప్రణాశనకరం వందే కృపాసాగరమ్
 వందేకంకణ శబ్దభాసితకరం వందే జుగ్జీవమ్
 వందేభక్తజనాశ్రయంచ వరదం వందే శివం శంకరమ్.

౭

వందేఘర్జటిప్రస్థధాపహరణం వందే క్రతుధ్వంసినం
 వందేనూక్మమనంతరూప ఫలదం వందే పరందైవతమ్
 వందేనీలగళం మృగాంకశిరసం వందే సురేశంవిభుమ్
 వందేభక్తజనాశ్రయంచ వరదం వందే శివం శంకరమ్.

౮



భజగారీశమ్.

భజగారీశం, భజగారీశం, గారీశంభజ, మందమతే!

జడభవదుస్తర, జలధిసుతరణం, ధ్యేయంచిత్రే, శివహరచరణం
అన్యోపాయం సహిసహిసత్యం, శేయంశంకర, శంకర, నిత్యం॥ భజ॥ ౧

దారాపత్యం క్షేత్రంవిత్రం, దేహంశేహం, సర్వమనిత్యం
ఇతిపరిభావయ, సర్వాసారం, గర్భవికృత్యా, స్వప్నవిచార॥ భజ॥ ౨

మలవైచిత్ర్యపునరావృత్తిః, పునరపిజననీ జతరోత్పత్తిః
పునరప్యాకామలితం జతరం, కిం సహిమంచసి కథమేచిత్రం॥ భజ॥ ౩

మాయాకల్పితమైంద్రంజాలం, విహితస్సత్యం దృష్టివికారం
జ్ఞాతేతత్వేసర్వమసారం, మామరుమామరు, విషయవిచారం॥ భజ॥ ౪

రజ్జాసర్వభ్రమణాగోప, స్రవ్యద్భ్రహ్మణి జగదాగోపః
మిథ్యామాయామోహవిచారం, మః సిక చారయవారంవారం॥ భజ॥ ౫

అధ్వరకోటిగంగాగమనం, కురుమోగం చేద్రంద్రియదమనం
జ్ఞానవిహీనేసర్వమతే, చభవతిముక్తిర్నవశతేన॥ భజ॥ ౬

సోహంహంసో బ్రహ్మైవాహం, శుద్ధానందస్సత్వపరోహం
అద్వైతోహం సంఖవిహీనే, చేంద్రియ ఆత్మనినిభిరేలీనే॥ భజ॥ ౭

శంకర, కింకర, మామరుచింతా, చింతామణినావిరచితమేతత్
యస్సద్భక్త్యా, పఠతిహినిత్యం, బ్రహ్మణీరీనోభవతిహిసత్యం॥ భజ॥ ౮

(మ హర్షి)

వంశావళి.

సీసమాలిక.

శ్రీకరంబగు భవ • చీగ్గంబునందుండి, జనియించె దూర్వాస • మునివరుండు.
అమానిదేహంబు • నందుండి శ్రీయాది శైవులుద్భవమంది • జగతి వెలసి
రవ్వారిలోన, కా • శ్యపగగోత్రంబులై, వండంబులుకొన్ని • వాసిగాంచె,
వానిలో పొన్నురు • వంశంబుగొప్పదై కొమరొంది యదిమాండ • తదురులయ్యె,
అందుమాతుదురున • కరయంగా, గుర్లింగ శాస్త్రితాప్రథముండై • సరసముగను
వీరమృత్యును మంచి • వెలదినిచేపట్టి, పుత్రులిద్దఱుగాంచి • పాలుపుమించె,
నందులో జ్యేష్ఠుండై • యలరారు కామయ్య, అచ్చమాంబనుబెండ్లి • యాడిపుత్ర,
పంచకంబునుగాంచి • ప్రథితుండై యలరారె, నయ్యెదుగురను బా • పయ్య, మొదటి
వాడు, దాగ్రహించె • వరమహాలక్ష్మిని, ముగ్గులుపుత్రుల • ముచ్చటంగనె,
వారిలో రెండవ • వాడు పున్నయ్య నాఁ జెలువొంది మహాలక్ష్మి • చెట్టవట్టి
సంతానహీనతఁ • జింతించి యగ్రజు, కొమరు రెండవవాని • గొనియె దత్తు,
వారు శ్రీదుర్గయా • హ్వయులయిచెన్నొంది మానితబింబ కా • మాత్రమాంబ
నుద్వాహమయివేడ్క • నొకడనన్పును, పుత్రికాత్రయమ్ముగాంచి • ఘనతఁగనిరి
బాపయ్య యని పిల్వ • బడువాడనెను నాకును, నొక్కకన్యకఁ • గూర్చినారు,
గీ. జనని కీర్తికాయంబున • మనిన పిదప, జనకునే భక్తి • గొలుచుమఁసంతసమున,
త్యక్తపాలేశమున • గూర్చదగినవాడ, నయితి నీస్తవమాలను • హాసభాస!
బుధజనోల్లాస! దొప్పల • పూడివాస! భక్తహృదయేశ! మల్లేశ! • పార్వతీక!



13048